



04 - कर्नाटक में लोकप्रियता की चाह में हुआ हादसा



05 - संवेदनहीनता की राजनीति का बढ़ता संकट

A Daily News Magazine

भोपाल

शुक्रवार, 6 जून, 2025



भोपाल एवं इंदौर से एक साथ प्रकाशित

वर्ष 22, अंक 267, नगर संस्करण, पृष्ठ 8, मूल्य रु. 2



06 - विश्व पर्यावरण दिवस पर केंद्रीय राज्यमंत्री सावित्री तल्लूर ने पौधारोपण कर...



07 - नेपकारट द्वारा पूरे प्रदेश में पैतृस सहयोगी संस्थाओं के माध्यम...

कुरुक्षेत्र

subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

मुझसे इक नज़्म का वादा है,

मिलेगी मुझको

डूबती नब्जों में,

जब दर्द को नींद आने लगे

जुर्द सा चेहरा लिए चौंद,

उफ़क़ पर पहुंचे

दिन अभी पानी में हो,

रात किनारे के करीब

न अँधेरा, न उजाला हो,

यह न रात, न दिन

जिस्म जब ख़त्म हो

और रुह को जब सांस आए

मुझसे इक नज़्म का

वादा है मिलेगी मुझको।

- गुलज़ार

प्रसंगवश

पंकज श्रीवास्तव

ड्रो

न तकनीक ने आधुनिक युद्धों की रणनीति और परिणाम को पूरी तरह बदल दिया है। जानिए कैसे ड्रोन युद्धक्षेत्र में क्रांति ला रहे हैं, और इसकी सैन्य, तकनीकी और नैतिक चुनौतियाँ क्या हैं।

रूस-यूक्रेन युद्ध ने आधुनिक युद्ध की तस्वीर को पूरी तरह बदल दिया है। इस बदलाव का सबसे बड़ा कारण है ड्रोन तकनीक, जिसने न केवल युद्ध की रणनीति को नया रूप दिया, बल्कि विश्व शक्तियों के बीच तकनीकी होड़ को भी तेज कर दिया। यूक्रेन ने अपनी ड्रोन रणनीति से रूस जैसे महाबली देश को भारी नुकसान पहुंचाया है, जिसने दुनिया को हैरान कर दिया। भारत-पाकिस्तान के हालिया सैन्य तनाव में भी इसका इस्तेमाल हुआ था।

ऑपरेशन स्पाइडर वेब: क्षेत्रफल के लिहाज से दुनिया का सबसे बड़ा देश रूस इस समय यूक्रेन के ड्रोन हमलों से कराह रहा है। दोनों देशों के बीच दस साल से तनाव चला आ रहा है, जो 2022 में पूर्ण युद्ध में बदल गया। मई 2025 में तुर्की के इस्तांबुल में शांति वार्ता हुई थी, और दुनिया को युद्ध रुकने की उम्मीद थी। लेकिन 1 जून 2025 को यूक्रेन ने 'ऑपरेशन स्पाइडर वेब' के तहत रूस के पांच प्रमुख एयरबेस-बेलग्रा, इर्यागिलेवो, इवानोवो सेवर्नी, ओलेन्या, और यूक्रेनका-पर ड्रोन हमले किए। इस हमले में रूस के 40 से ज्यादा स्ट्रेटिजिक बॉम्बर्स यानी बमवर्षक विमान (जैसे Tu-95, Tu-22M, और U-50) नष्ट हो गए, जिससे रूस को 7 अरब डॉलर का नुकसान हुआ और उसकी 34 प्रतिशत कूज मिसाइल वाहक क्षमता प्रभावित हुई।

यूक्रेन की सुरक्षा सेवा (एसबीयू) ने 18 महीने की गुप्त योजना के तहत 117 FPV (फास्ट प्रर्सन व्यू) ड्रोन्स को लकड़ी के कंटेनरों और मोबाइल केबिनो में छिपाकर रूस में तस्करी की। हमले के समय इन कंटेनरों की छतें रिमोट से खोली गईं, और ड्रोन्स ने रूसी विमानों पर सटीक हमला किया। इस ऑपरेशन को यूक्रेनी राष्ट्रपति वोलोदिमिर ज़ेलेंस्की और SBU प्रमुख वासिल मालियुक ने व्यक्तिगत रूप से देखा। ज़ेलेंस्की ने एक्स पर लिखा, 'दुश्मन की जमीन पर एक शानदार ऑपरेशन चलाया गया। इस हमले में सिर्फ रूस के सैन्य लक्ष्यों को निशाना बनाया गया, जिनका इस्तेमाल रूस ने यूक्रेन पर हमले के लिए किया था।'

यूक्रेन का दावा है कि इस हमले में 12 रूसी सैनिक मारे गए और 60 घायल हुए। हालाँकि रूस ने इन आंकड़ों की पुष्टि नहीं की, लेकिन नुकसान की बात स्वीकारी है। यह ऑपरेशन न केवल यूक्रेन की तकनीकी क्षमता का प्रदर्शन है, बल्कि यह भी दिखाता है कि ड्रोन युद्ध में कितने प्रभावी हो सकते हैं।

ड्रोन क्या पड़ा नाम?: ड्रोन, या अनमैन्ड एरियल व्हीकल (यूएवी), एक बिना पायलट का विमान है, जिसे रिमोट या सॉफ्टवेयर के जरिए नियंत्रित किया जाता है। ये छोटे ड्रोन्स से लेकर हथियारों से लैस सैन्य ड्रोन्स तक हो सकते हैं। 'ड्रोन' शब्द की उत्पत्ति 1930 के दशक से हुई, जब ब्रिटिश नौसेना ने 'Queen Bee' नामक मानवरहित विमान विकसित किया। इसकी उड़ान की आवाज मधुमक्खी की तरह थी, और मधुमक्खी के नर को अंग्रेजी में 'ड्रोन' कहते हैं। इसलिए, इस तकनीक का नाम ड्रोन पड़ गया।

आज ड्रोन युद्ध का रंग-रंग पूरी तरह बदल चुके

हैं। अब न तो आमने-सामने की लड़ाई की जरूरत है, न ही सैनिकों को जोखिम में डालने की। कंप्यूटर पर बैठकर ड्रोन उड़ाए और सटीक हमला कीजिए। ड्रोन युद्ध को डिजिटल और हाई-टेक बना रहे हैं। ड्रोन तकनीक ने युद्ध को कई मायनों में बदल दिया है। इसकी कुछ प्रमुख विशेषताएँ हैं-

खुफिया और सटीकता- ड्रोन्स में हाई-डिफिनिशन कैमरे और सेंसर रियल-टाइम जानकारी देते हैं, जिससे निगरानी और सटीक हमले संभव हैं।

कम लागत, ज्यादा प्रभाव- ये लड़ाकू विमानों से सस्ते हैं, लेकिन भारी नुकसान पहुंचा सकते हैं।

जोखिम में कमी- चूंकि ड्रोन्स में पायलट नहीं होते, सैनिकों की जान सुरक्षित रहती है।

लंबी दूरी- यूक्रेन ने साइबेरिया जैसे दूर के लक्ष्यों पर हमला किया।

मनोवैज्ञानिक प्रभाव- ड्रोन हमले दुश्मन के मनोबल को तोड़ते हैं।

भारत-पाकिस्तान और ड्रोन- हालिया भारत-पाकिस्तान सैन्य तनाव में भी ड्रोन का इस्तेमाल देखा गया। ऑपरेशन सिंदूर में पाकिस्तान ने तुर्की के बने ड्रोन्स का उपयोग किया। जम्मू-कश्मीर में आतंकियों को हथियार पहुंचाने के लिए भी ड्रोन्स का सहारा लिया गया। 2021 में जम्मू एयरबेस पर ड्रोन हमला इसका उदाहरण है। 8-9 मई 2025 की रात को पाकिस्तान ने भारत के हवाई क्षेत्र में करीब 500 सस्ते ड्रोन्स का झुंड भेजा, जो लद्दाख से लेकर गुजरात के सर क्रीक तक देखे गए।

विशेषज्ञों का मानना है कि इन ड्रोन्स का मकसद नुकसान पहुंचाने से ज्यादा भारत की वायु रक्षा प्रणाली, रडार कवरेज, और प्रतिक्रिया समय को

परखना था।

हालाँकि, भारत ने रक्षा अनुसंधान एवं विकास संगठन (डीआरडीओ) के एंटी-ड्रोन सिस्टम से कई पाकिस्तानी ड्रोन्स को मार गिराया। 2023-2025 के बीच भारत ने ड्रोन डिफेंस में अपनी श्रेष्ठता साबित की है।

ड्रोन तकनीक में अग्रणी देश- ड्रोन तकनीक में अमेरिका अग्रणी है, जिसके MQ-9 Reaper और Predator ड्रोन्स विश्व प्रसिद्ध हैं। तुर्की अपने Bayraktar TBw के लिए जाना जाता है, जबकि चीन सस्ते ड्रोन्स (जैसे CH-4) में आगे है। इजराइल खुफिया ड्रोन्स (जैसे Heron) में माहिर है। भारत भी DRDO के रुस्तम और CATS Warrior जैसे ड्रोन्स के साथ इस क्षेत्र में तेजी से उभर रहा है।

भारत के लिए सबक- ड्रोन अब युद्ध का सबसे अहम हथियार बन चुके हैं। युद्ध जीतने के लिए तकनीकी अनुसंधान और विकास में निवेश जरूरी है। इसके लिए स्कूलों से ही विज्ञान और तकनीक पर जोर देना होगा। भारत जैसे देश के लिए, जो तेजी से उभर रहा है, यह निवेश राष्ट्रीय सुरक्षा और वैश्विक मंच पर उसकी स्थिति को मजबूत करने के लिए अनिवार्य है।

ड्रोन तकनीक ने युद्ध के मैदान को डिजिटल और रणनीतिक बना दिया है। यूक्रेन ने रूस के खिलाफ इसका शानदार उपयोग किया, और भारत भी तकनीकी विकास और वैज्ञानिक शिक्षा पर ध्यान देकर भारत न केवल अपनी रक्षा क्षमता को मजबूत कर सकता है, बल्कि वैश्विक मंच पर एक तकनीकी महाशक्ति के रूप में उभर सकता है।

(सत्य हिंदी में प्रकाशित लेख के संपादित अंश)

मुख्यमंत्री डॉ. यादव ने 'एक पेड़ मां के नाम' -

2025 अभियान का किया शुभारंभ

हम पौधे को पुत्र समान मानते हैं

भोपाल (नप्र)। मुख्यमंत्री डॉ. मोहन यादव ने कहा है कि विश्व पर्यावरण दिवस है और गंगा दशहरा भी आज है। दोनों भारतीय संस्कृति के लिए विशेष महत्व रखते हैं। प्रधानमंत्री श्री नरेंद्र मोदी ने पर्यावरण संरक्षण को 'एक पेड़ मां के नाम' अभियान के साथ जोड़ा है। राज्य सरकार आज से इस अभियान की शुरुआत कर

मुख्यमंत्री डॉ. यादव विश्व पर्यावरण दिवस पर कुशाभाऊ ठाकरे सभागार में आयोजित राज्य स्तरीय कार्यक्रम को संबोधित कर रहे थे। इस वर्ष पर्यावरण दिवस का विषय 'प्लास्टिक प्रदूषण उन्मूलन' है।

मुख्यमंत्री डॉ. मोहन यादव ने कहा है कि सबको स्वच्छ ऊर्जा के उपयोग और जलवायु परिवर्तन के प्रभावों को कम करने



रही है। हमारी संस्कृति में एक वृक्ष को सौ पुत्रों के बराबर माना है। परंपरागत रूप से कहा जाता है कि एक बाबड़ी 10 कुओं के बराबर है, 10 बाबड़ी एक तालाब के बराबर है, 10 तालाब एक पुत्र के बराबर है और 100 पुत्र एक वृक्ष के समान है। पुत्रों की तुलना वृक्ष के साथ करना, प्रकृति की महत्ता को दर्शाता है। अगर प्रकृति संरक्षित रहेगी तो हमें अपने आप फलने-फूलने का अवसर मिलता रहेगा। वर्तमान दौर में भारतीय संस्कृति और प्राचीन ज्ञान को पुनर्स्थापित करने का समय है। आज रिसाईकिलिंग और री-यूज की चर्चा की जाती है, न्यूनतम संसाधनों से बेहतर जीवनशैली की ओर भी ध्यान दिया जा रहा है। अगली पीढ़ी को बेहतर धरती और वातावरण सौंपने के लिए पर्यावरण संरक्षण के प्रति सभी को सचेत होना होगा।

में योगदान देना होगा। वायु की गुणवत्ता में सुधार, प्लास्टिक के उपयोग को कम करने और जल संरक्षण के लिए व्यक्तिगत जवाबदेही और सामुदायिक भागीदारी को प्रोत्साहित करना जरूरी है। राज्य सरकार पर्यावरण अनुकूल उद्योगों को प्रोत्साहित करने के लिए प्रतिबद्ध है। भारतीय पौराणिक कथाओं में वृक्षों, नदियों, पहाड़ों के साथ-साथ वन्यजीवों की पूजा के माध्यम से पर्यावरण संरक्षण की शिक्षा दी गई है, हमें इनसे प्रेरणा लेनी होगी। मुख्यमंत्री डॉ. यादव ने कहा कि 19वीं शताब्दी में महान वैज्ञानिक जगदीशचंद्र बसु ने लंदन में रायल सोसाइटी को वैज्ञानिक रूप से सिद्ध करके बताया कि पौधों में प्राण होते हैं। जबकि भारत के लोक मानस में यह ज्ञान सदियों से रचा-बसा है।

बेंगलुरु भगदड़ मामला

‘हाई’ हुआ हाईकोर्ट का पारा

राज्य सरकार को भेजा नोटिस, अगली सुनवाई 10 जून को

बेंगलुरु (एजेंसी)। पहली बार आईपीएल विजेता बनने वाली रॉयल चैलेंजर्स बेंगलुरु का जश्न बुधवार को बड़े हादसे में बदल गया। विजेता खिलाड़ियों के स्वागत में यहां चिन्नास्वामी स्टेडियम के बाहर जुटी भीड़ में



होगी। इस मामले की सुनवाई एक्टिंग चीफ जस्टिस वी कामेश्वर राव और जस्टिस सी एम जोशी की बेंच कर रही है। सामाजिक कार्यकर्ता स्नेहमयी कृष्णा ने कब्बन पार्क थाने में शिकायत दर्ज कराई है। शिकायत में सीएम सिद्धारमैया, डिटी सीएम डीके शिवकुमार और कर्नाटक क्रिकेट बोर्ड पर लापरवाही का आरोप लगाया है। बेंगलुरु हादसे में रॉयल चैलेंजर्स

होगी। इस मामले की सुनवाई एक्टिंग चीफ जस्टिस वी कामेश्वर राव और जस्टिस सी एम जोशी की बेंच कर रही है। सामाजिक कार्यकर्ता स्नेहमयी कृष्णा ने कब्बन पार्क थाने में शिकायत दर्ज कराई है। शिकायत में सीएम सिद्धारमैया, डिटी सीएम डीके शिवकुमार और कर्नाटक क्रिकेट बोर्ड पर लापरवाही का आरोप लगाया है। बेंगलुरु हादसे में रॉयल चैलेंजर्स

पीएम आज करेंगे दुनिया के सबसे ऊंचे ब्रिज का उद्घाटन

कटरा से श्रीनगर तक वंदे भारत एक्सप्रेस को दिखाएंगे हरी झंडी

श्रीनगर (एजेंसी)। दुनिया में आपने कई जगह देखी होगी, जो या तो विश्व की सबसे बड़ी कहीं जाती हैं या तो फिर एक अनोखे आकार के साथ इन्हें बनाया जाता है और तभी इन्हें दुनियाभर के लोगों के बीच में याद रखा जाता है। इस लिस्ट में अब भारत में बने चेनाब ब्रिज का नाम भी जुड़ने वाला है, जिसे दुनिया के सबसे बड़े ब्रिज के रूप में कश्मीर में बनाया गया है। अब जल्द ही इसे जल्द ही लोगों के लिए खोलने की तैयारी है। बता दें, प्रधानमंत्री नरेंद्र मोदी कल शुक्रवार, 6 जून को जम्मू-कश्मीर में चिनाब रेल



ब्रिज का उद्घाटन करेंगे। ये पुल दुनिया का सबसे ऊंचा रेलवे आर्च ब्रिज है, जो भारत की रेलवे व्यवस्था के लिए एक बड़ी उपलब्धि मानी जा रही

है। चिनाब रेल ब्रिज को देखकर आप कह सकते हैं कि ये इंजीनियरिंग का चमत्कार है, जो नदी की सतह से 359 मीटर (1,178 फीट) ऊपर बना है। बता दें, ये एफिल टावर से भी ऊंचा है!

हां, आपने एकदम सही पढ़ा। इस पुल की लंबाई 1,315 मीटर है। स्टील का आर्च ब्रिज जम्मू-कश्मीर के रियासी जिले में बक्कल और कौरि गांवों को जोड़ता है। साथ ही ये पुल उधमपुर-श्रीनगर-बारामुला रेल लिंक प्रोजेक्ट का भी एक अहम हिस्सा है।

छत्तीसगढ़ के बीजापुर में एक बार फिर बड़ा एनकाउंटर

बसवराजू के बाद एक और टॉप कमांडर ढेर, एक करोड़ का था इनाम

बीजापुर (एजेंसी)। छत्तीसगढ़ के बीजापुर जिले में सुरक्षाबलों और नक्सलियों के बीच मुठभेड़ हुई है। पुलिस को इस मुठभेड़ में बड़ी कामयाबी मिली है। पुलिस ने बताया कि जिले के इंद्रावती नेशनल पार्क क्षेत्र में माओवादियों के बड़े कैडर की उपस्थिति की सूचना पर सुरक्षाबलों के संयुक्त दल को नक्सल विरोधी अभियान पर रवाना किया गया था। सूचना मिली है कि इस मुठभेड़ में नक्सली संगठन की सेंट्रल कमेटी का

सदस्य सुधाकर मारा गया है। बताया जा रहा है कि सुधाकर नाम का माओवादी 30 साल से सक्रिय था। बृहस्पतिवार को सुरक्षाबलों ने उसे बीजापुर के इंद्रावती टाइटन रिजर्व में मुठभेड़ में मार गिराया। पिछले 6 महीनों में 3 सीसी सदस्य और नक्सल प्रमुख बसवराजू मारे गए हैं। सुधाकर पर 50 लाख का इनाम था। बताया जा रहा है कि मारे गए नक्सलियों की संख्या बढ़ भी सकती है। क्योंकि मुठभेड़ के बाद इलाके में लगातार सर्चिंग जारी है।

मुठभेड़ में भारी मात्रा में हथियार और अन्य सामान भी बरामद किए गए हैं। बता दें कि इसके पहले पुलिस मुठभेड़ में टॉप नक्सली बसवराजू को सुरक्षाबलों ने मार गिराया था। बसवराजू की मौत से नक्सलियों की कमर टूट गई। टीम जब सर्चिंग कर रही थी तब इसी दौरान घात लगाए बैठे नक्सलियों ने जवानों पर फायरिंग कर दी। जवाबी कार्रवाई में जवानों ने भी गोलीबारी की। मुठभेड़ के बाद पूरे

इलाके में जवानों की सर्चिंग जारी है। नक्सलियों के तेलंगाना स्टेट कमेटी में प्रेस इंचार्ज बंडी प्रकाश समेत बड़े स्तर के नक्सलियों की मौजूदगी की खबर है। बीजापुर एसपी जितेंद्र कुमार यादव, डीआईजी कमलेश्वर कश्यप और एसपी मयंक गुर्जर मुठभेड़ की मॉनिटरिंग कर रहे हैं। वहीं एंडीजी नक्सल ऑफ़्स विवेकानंद सिन्हा, बस्तर आईजी पी. सुंदरराज, सीआरपीएफ आईजी राकेश अग्रवाल भी नजर बनाए हुए हैं।



मोदी ने पीएम आवास में लगाया सिंदूर का पौधा

4 राज्यों में एक दिन में 100 से ज्यादा कोविड मरीज मिले

नई दिल्ली (एजेंसी)। प्रधानमंत्री नरेंद्र मोदी ने गुरुवार को विश्व पर्यावरण दिवस के मौके पर पीएम आवास पर सिंदूर का पौधा लगाया। ये पौधा उन्हें 25-26 मई को गुजरात दौरे के दौरान कच्छ में 1971 के भारत-पाक युद्ध में बहादुरी दिखाने वाली महिलाओं के ग्रुप ने भेंट किया था। दरअसल, इस सिंदूर के पौधे को ऑपरेशन सिंदूर से जोड़कर देखा जा रहा है। 22 अप्रैल को जम्मू-कश्मीर के पहलगाम में आतंकी हमले का बदला लेने के लिए भारत ने 7 मई को पीओके और पाक में मौजूद 9 आतंकी ठिकानों पर एयरस्ट्राइक की थी। सेना ने 100 आतंकियों को मार गिराया था। इस ऑपरेशन का नाम सिंदूर रखा गया था। सिंदूर का पौधा एक खास पत्तेदार पौधा है, जो धार्मिक और सांस्कृतिक महत्व रखता है। इसे शुभता और शक्ति का प्रतीक



गुजरात दौरे पर 1971 के भारत-पाक युद्ध की वीरांगनाओं ने दिया था

माना जाता है। यह पौधा पर्यावरण के लिए भी फायदेमंद होता है और अक्सर मंदिरों और घरों में लगाया जाता है। इसकी देखभाल आसान होती है। प्रधानमंत्री नरेंद्र मोदी 26-27 मई को दो दिन के गुजरात दौरे पर पहुंचे थे। इस दौरान भुज में उन्होंने कहा था कि भारत पर आख उठाने वाले को किसी भी कीमत पर

बख्शा नहीं जाएगा। पाकिस्तान को चेतावनी दी कि सुख-चैन से जियो, अपने हिस्से की रोटी खाओ, नहीं तो मेरी गोली तो है ही। आज ही पीएम मोदी ने दिल्ली के भगवान महावीर वनस्थली पार्क में पौधा लगाकर 'एक पेड़ मां के नाम' अभियान को आगे बढ़ाया और अरावली ग्रीन वॉल प्रोजेक्ट की शुरुआत की। इस परियोजना का लक्ष्य गुजरात, राजस्थान, हरियाणा और दिल्ली में फैली अरावली पर्वत श्रृंखला के आसपास 5 किलोमीटर चौड़े क्षेत्र में हरियाली बढ़ाने का है। इससे न केवल बंजर जमीन उपजाऊ बनेगी बल्कि थार रेगिस्तान का विस्तार भी रुकेगा। इस अभियान में एक हजार नर्सरी बनाई जाएंगी।

राज्य के अस्पतालों में हुई मॉक-ड्रिल, देश में 4866 एक्टिव केस, 51 मौतें

नई दिल्ली (एजेंसी)। देश में कोरोना के मरीजों की संख्या लगातार बढ़ रही है। बुधवार को 15 राज्यों में 564 मरीज मिले, इनमें से 437 मामले सिर्फ 4 राज्यों से हैं। केरल में सबसे ज्यादा 114, कर्नाटक में 112, पश्चिम बंगाल में 106 और दिल्ली में 105 केस सामने आए। इस तरह देश में एक्टिव केसेज की संख्या 4866 हो गई है। इसके अलावा, बुधवार को कोरोना से 7 और लोगों की जान चली गई। महाराष्ट्र में तीन और दिल्ली-कर्नाटक में दो-दो मौतें हुईं। इसके साथ देश में कोरोना से मौत का आंकड़ा 51 पहुंच गया है। इस बीच, केंद्र सरकार गुरुवार को देश भर के राज्यों के चुनिंदा अस्पतालों में मॉक ड्रिल करेगी। इस दौरान इन अस्पतालों में ऑक्सीजन सप्लाई, जरूरी दवाओं की स्थिति और वेंटिलेटर की व्यवस्थाओं को परखा जाएगा। इससे बनी रिपोर्ट में कोरोना की चौथी लहर आने की स्थिति में अस्पतालों की तैयारियां पर रेटिंग दी जाएगी। इससे पहले 2 जून को एक शुरुआती मॉक ड्रिल हुई थी। इसमें हेल्थ सर्विस इम्फ्रास्ट्रक्चर की उपलब्धता के लिए अस्पतालों की रेटिंग दी गई थी।

इवेंट की चमक नहीं, आम लोगों से जुड़ने की है जरूरत

- राहुल गांधी का पीएम मोदी पर तंज,महंगाई पर भी साधा निशाना

नई दिल्ली (एजेंसी)। कांग्रेस सांसद राहुल गांधी ने गुरुवार को केंद्र की भाजपा सरकार और प्रधानमंत्री नरेंद्र मोदी पर निशाना साधा है। उन्होंने बढ़ती महंगाई और देश की अर्थव्यवस्था में आई मंदी पर भी सरकार को घेरा है। इस दौरान राहुल गांधी ने कहा है कि देश को ऐसी राजनीति चाहिए जो इवेंट की चमक से नहीं, आम लोगों की जिंदगी



की सच्चाई से जुड़ी हो। उन्होंने कहा है कि देश में एक तरफ जहां मांगे घट रही हैं, वहीं दूसरी तरफ महंगाई और लोगों का कर्ज बढ़ता जा रहा है। लोकसभा में नेता प्रतिपक्ष राहुल गांधी ने सोशल मीडिया प्लेटफॉर्म एक्स पर एक पोस्ट में लिखा, आंकड़े सच बोलते हैं। पिछले एक साल में दोपहिया वाहनों की बिक्री 17 प्रतिशत और कार की बिक्री 8.6 प्रतिशत घट गई है।

टीएमसी सांसद महुआ मोइत्रा ने कर ली शादी

बीजेडी के नेता पिनाकी मिश्रा बने जीवनसाथी

नई दिल्ली (एजेंसी)। तृणमूल कांग्रेस की तेजतर्रार लोकसभा सांसद महुआ मोइत्रा ने 3 मई को गुप्तचुप तरीके से शादी कर ली। महुआ मोइत्रा के जीवनसाथी बने हैं बीजू जनता दल के वरिष्ठ नेता और पुरी से लोकसभा सांसद रहे पिनाकी



मिश्रा। फिलहाल इस खबर को लेकर पार्टी और खुद सांसद ने पूरी तरह चुपपी साध रखी है। द टेलीग्राफ की रिपोर्ट के मुताबिक, यह शादी जर्मनी में हुई। प्राप्त एक तस्वीर में महुआ मोइत्रा जर्मनी में मुस्कुराती हुई दिखाई दे रही हैं, पारंपरिक परिधान और सोने के गहनों से सजी हुई हैं। इसी तस्वीर ने इस गुप्तचुप शादी की पुष्टि कर दी है। हालांकि, अब तक आधिकारिक तौर पर एलान नहीं हुआ है।

मध्यप्रदेश अपार संभावनाओं वाला प्रदेश: मुख्यमंत्री डॉ. यादव

गंगा दशहरा और पर्यावरण दिवस पर 'स्पिरिचुअल और वेलेनेस समिट' का आयोजन मध्यप्रदेश की वृहद प्राकृतिक और आध्यात्मिक धरोहर का निरूपण

*** उज्जैन के विकास कार्यों के लिए मुख्यमंत्री का धार्मिक गुरु श्री विद्वानंद सरस्वती ने व्यक्त किया आभार मध्यप्रदेश बहुत प्यारी धरती, यहाँ सब कुछ है: धार्मिक गुरु श्री सरस्वती**

भोपाल (नप्र)। मुख्यमंत्री डॉ. मोहन यादव ने कहा है कि मध्यप्रदेश अपार संभावनाओं वाला प्रदेश है। मध्यप्रदेश को प्रकृति का पूर्ण खेह प्राप्त है। भारत के हृदय स्थल में स्थित मध्यप्रदेश में उत्कृष्ट एयर कनेक्टिविटी, रेल नेटवर्क और हाईवे हैं जो देश के हर कोने से मध्यप्रदेश की पहुँच को सुगम बनाते हैं। इन बुनियादी ढाँचों का सतत् विस्तार जारी है। हाल ही में प्रधानमंत्री श्री नरेन्द्र मोदी ने सतना और दतिया एयरपोर्ट का शुभारंभ कर इन सुविधाओं को और समृद्ध किया है। मुख्यमंत्री डॉ. यादव ने वैदिक मन्त्रोच्चार की पवित्र ध्वनि के बीच दीप प्रज्वलित कर उज्जैन में स्पिरिचुअल और वेलेनेस समिट-2025 के मुख्य सत्र का शुभारंभ किया।

मुख्यमंत्री डॉ. यादव ने कहा कि आज गंगा दशहरा और पर्यावरण दिवस के अवसर पर स्पिरिचुअल और वेलेनेस समिट का आयोजन किया गया है। यह अवसर मध्यप्रदेश की वृहद प्राकृतिक और आध्यात्मिक धरोहर का निरूपण भी है। उन्होंने कहा कि भारत की संस्कृति और जीवनशैली आज पूरे विश्व का



ध्यान आकृष्ट कर रही है। भारतीय संस्कृति में प्रकृति प्रेम और पूजन अभिन्न अंग है। भारतीय जीवनदृष्टि केवल रोगों के उपचार तक सीमित नहीं है, बल्कि ऐसी जीवनशैली को प्रोत्साहित करती है जिसमें व्यक्ति स्वस्थ रहे और रोगों की संभावना ही न हो। उन्होंने कहा कि मध्यप्रदेश को मेंडिकल हब बनाने की दिशा में ठोस प्रयास किए जा रहे हैं। उज्जैन में मेंडिसिटी की स्थापना की जा रही है और मेंडिकल कॉलेज की स्थापना हेतु मात्र ₹1 में 25 एकड़ भूमि प्रदान की जा रही है। निजी क्षेत्र को अस्पताल संचालन में भी हरसंभव सहयोग दिया जा रहा है।

मुख्यमंत्री डॉ. यादव ने कहा कि मध्यप्रदेश में यह वर्ष उद्योग वर्ष के रूप में मनाया जा रहा है। रीजनल इंडस्ट्री कॉनक्लेव, ग्लोबल इन्वेस्टर समिट और सेक्टर आधारित समिट के आयोजन से हर क्षेत्र, हर सेक्टर में निवेश को प्रोत्साहित किया जा रहा है। प्रदेश में 18 नवीन इन्वेस्टर फ्रेंडली पॉलिसी के माध्यम से निवेश प्रक्रिया को सहज और आकर्षक बनाया गया है। मुख्यमंत्री डॉ. यादव ने कहा कि जीआईएस में 30 लाख करोड़ से अधिक का निवेश प्रस्ताव और 21 लाख 40 हजार से अधिक रोजगारों के सृजन के प्रस्ताव प्राप्त हुए हैं। उन्होंने कहा कि रोजगारपरक उद्यमों के लिए 5 हजार रुपए प्रति व्यक्ति के मान से विशेष प्रोत्साहन सरकार द्वारा दिया जा रहा है।

मुख्यमंत्री डॉ. यादव ने कहा कि मध्यप्रदेश पाँवर सरप्लस है, शांति का टापू है, कुशल मैमनॉवर, उत्कृष्ट अश्वोत्संरचना और प्राकृतिक, आध्यात्मिक स्थल इसे स्पिरिचुअल और वेलेनेस क्षेत्र में निवेश के लिए आदर्श स्थल बनाते हैं। उन्होंने कहा कि नीतिगत सहयोग के साथ-साथ 100 करोड़ से अधिक के निवेश प्रस्तावों के लिए विशेष सहयोग कस्टमाइज्ड नीति के रास्ते भी उपलब्ध हैं। उन्होंने समस्त निवेशकों से मध्यप्रदेश में निवेश करने का आह्वान किया।

अब भारत में बनेगी राफेल फाइटर जेट की मेन बाँडी

पहली बार फ्रांस के बाहर अन्य देश में होगी मैनुफैक्चरिंग

नई दिल्ली (एजेंसी)। फ्रांस की कंपनी डसॉल्ट एविएशन और भारत की टाटा एडवॉंस्ड सिस्टम्स लिमिटेड ने मिलकर हैदराबाद में राफेल फाइटर जेट की मेन बाँडी (फ्यूजलाज) बनाने का

ऐलान किया है। ये पहली बार होगा जब राफेल की मेन बाँडी फ्रांस के बाहर बनेगी। राफेल की पहली फ्यूजलाज यूनिट 2028 में असेंबली लाइन से बाहर आएगी। इस प्लांट से हर महीने दो पूरी फ्यूजलाज तैयार करने की

उम्मीद है। टाटा और डसॉल्ट की ये साझेदारी भारत के रक्षा क्षेत्र में निजी कंपनियों की भागीदारी को बढ़ाएगी। डसॉल्ट ने बताया कि ये प्रोजेक्ट भारत और फ्रांस के बीच रक्षा सहयोग का एक बड़ा कदम है। इससे भारत में रक्षा उपकरण बनाने की क्षमता बढ़ेगी और स्थानीय इंजीनियर्स को विश्व स्तरीय

तकनीक सीखने का मौका मिलेगा। टाटा ग्रुप पहले से ही डसॉल्ट के साथ मिलकर राफेल और मिराज 2000 जैसे विमानों के पुर्जे बनाता है। टाटा एडवॉंस्ड सिस्टम्स के सीईओ सुकरन सिंह ने



कहा, ये साझेदारी भारत के हवाई जहाज बनाने के सफर में एक बड़ा कदम है। भारत में राफेल की पूरी मेन बाँडी बनाना दिखावा है कि टाटा एडवॉंस्ड सिस्टम्स की काबिलियत कितना भरोसा बढ़ रहा है और डसॉल्ट एविएशन के साथ हमारा रिश्ता कितना मजबूत है। ये इस बात का भी सबूत है कि भारत ने एक आधुनिक और मजबूत एयरोस्पेस मैनुफैक्चरिंग सिस्टम तैयार करने में जबरदस्त तरक्की की है, जो दुनिया के बड़े प्लेटफॉर्म को सपोर्ट कर सकता है।

अब आम यात्रियों को आसानी से मिलेगा तत्काल टिकट

पहले 10 मिनट सिर्फ आधार ओटीपी से कर सकेंगे बुकिंग,कालाबाजारी कम होगी



टिकट बुकिंग पैटर्न से पता चला है कि तत्काल विंडो खुलने के बाद पहले मिनट में औसतन 108,000 ऐसी क्लास टिकटों में से सिर्फ 5,615 ही बुक हुए। हालांकि, दूसरे मिनट में 22,827 टिकट बुक हुए। ऐसी क्लास में विंडो खुलने के

पहले 10 मिनट के भीतर औसतन 67,159 टिकट ऑनलाइन बुक हुए, जो 62.5 फीसदी है। इसके अलावा, बाकी 37.5 फीसदी टिकट चार्ट बनने से 10 मिनट पहले बुक हुए, जिसमें 3.01

फीसदी तत्काल टिकट खिड़की खुलने के 10 घंटे बाद बुक हुए। वहीं, नॉन ऐसी श्रेणी में 24 मई से 2 जून तक रोजाना औसतन 118,567 टिकट ऑनलाइन बुक किए गए। इनमें से 4,724 टिकट - लगभग 4 फीसदी - पहले मिनट में बुक किए गए, जबकि 20,786 टिकट - लगभग 17.5 फीसदी - दूसरे मिनट में बुक किए गए। लगभग 66.4 फीसदी टिकट खिड़की खुलने के बाद पहले 10 मिनट के भीतर बिक गए। इसके अतिरिक्त, लगभग 84.02 फीसदी टिकट खिड़की खुलने के पहले घंटे के भीतर बिक गए, जबकि शेष टिकट अगले 10 घंटों में बिके। इससे स्पष्ट रूप से पता चलता है कि तत्काल टिकट यात्रियों को ऑनलाइन सिस्टम के माध्यम से उपलब्ध कराए जाते हैं और लगभग 12 फीसदी तत्काल टिकट ही बुक होते हैं। इसके

अलावा, करीब 20 लाख अन्य खातों को संदिग्ध के रूप में चिह्नित किया गया है और उनके आधार और अन्य दस्तावेजों के आधार पर जांच की जा रही है। वर्तमान में, आईआरसीटीसी की वेबसाइट पर 13 करोड़ से अधिक एक्टिव यूजर्स हैं, जिनमें से केवल 1.2 करोड़ ही आधार-सत्यापित हैं। आईआरसीटीसी ने उन सभी खातों के लिए विशेष सत्यापन करने का निर्णय लिया है जो आधार से प्रमाणित नहीं हैं। संदिग्ध पाए जाने वाले अकाउंट्स को बंद कर दिया जाएगा। रेलवे का लक्ष्य यह सुनिश्चित करना है कि वास्तविक यात्रियों को सभी प्रकार के तत्काल टिकट मिलें। जो यूजर्स अपने आईआरसीटीसी अकाउंट को आधार से जोड़ते हैं, उन्हें तत्काल टिकट बिक्री के पहले 10 मिनट के दौरान प्राथमिकता से बुकिंग मिलेगी।

सांप्रदायिक वीडियो पोस्ट मामले में शर्मिष्ठा को राहत

कलकत्ता हाईकोर्ट से मिल गई अंतरिम जमानत

कोलकाता (एजेंसी)। सोशल मीडिया इन्फ्लुएंसर शर्मिष्ठा पनोली को कलकत्ता हाई कोर्ट से बड़ी राहत मिली है। सांप्रदायिक वीडियो पोस्ट करने के मामले में कोर्ट ने शर्मिष्ठा को अंतरिम जमानत दे दी है। हालांकि, उसके देश छोड़ने पर रोक लगाई गई है। इससे पहले, मंगलवार को हाई कोर्ट ने पनोली को जमानत देने से इनकार कर दिया था, लेकिन गुरुवार को हुई सुनवाई में उसे बेल दे दी गई। पिछली सुनवाई के दौरान जस्टिस पार्थ सारथी चर्टजी की पीठ ने कहा था कि शर्मिष्ठा की टिप्पणियों ने एक समुदाय की धार्मिक भावनाओं को ठेस पहुंचाई है और भारत एक धर्मनिरपेक्ष देश है, इसलिए अभिव्यक्ति की स्वतंत्रता का दुरुपयोग दूसरों को ठेस पहुंचाने के लिए नहीं किया जाना चाहिए। जस्टिस ने राज्य सरकार को आगली सुनवाई पर केस डायरी पेश करने का आदेश दिया था। अदालत ने यह भी निर्देश दिया था कि गार्डन रीच पुलिस स्टेशन के उस मामले की जांच की जाएगी जिस संबंध में पनोली को गुरुग्राम से गिरफ्तार किया गया था।



राज्यपाल ने रामफल का पौधा रोप कर दिया

पर्यावरण संरक्षण का संदेश

भोपाल (नप्र)। राज्यपाल मंगुभाई पटेल ने विश्व पर्यावरण दिवस के अवसर पर राजभवन के नवग्रह उद्यान में पौधारोपण किया। उन्होंने रामफल का पौधा लगाया। राज्यपाल श्री पटेल ने



प्रदेशवासियों से भी पेड़ लगाने और उनकी देखभाल करने की अपील की। उन्होंने कहा कि हम सभी अपने जीवन के विशेष अवसरों जैसे जन्म दिवस, वर्षगांठ आदि पर एक पेड़ अवश्य लगाएं। विश्व पर्यावरण दिवस के अवसर पर राज्यपाल के अपर मुख्य सचिव श्री के. सी. गुप्ता ने लीची का पौधा लगाया। अपर सचिव श्री उमाशंकर भागवत ने सिंदूर का पौधा लगाया।

मुख्यमंत्री ने गुरु गोलवलकर जी की

पुण्यतिथि पर दी श्रद्धांजलि

भोपाल (नप्र)। मुख्यमंत्री डॉ. मोहन यादव ने राष्ट्रीय स्वयंसेवक संघ के द्वितीय सरसंचालक, श्री माधवराव सदाशिवराव गोलवलकर 'गुरुजी' की पुण्यतिथि पर श्रद्धांजलि अर्पित की है। मुख्यमंत्री डॉ. यादव ने कहा कि राष्ट्रसेवा, मानव कल्याण, गरीब उत्थान के लिए गुरु गोलवलकर जी के प्रेरक विचार देश के नव निर्माण का आधार हैं। मां भारती की सेवा के पथ पर उनके आदर्शों को आत्मसात करने के लिए हम सब संकल्पित हैं।

मुख्यमंत्री ने श्री अयोध्या धाम में श्री राम दरबार

प्राण-प्रतिष्ठा पर आनंद व्यक्त किया

भोपाल (नप्र)। मुख्यमंत्री डॉ. मोहन यादव ने श्रीअयोध्या धाम में श्रीराम दरबार सहित आठ देवाताओं की मूर्तियों की प्राण-प्रतिष्ठा होने पर आनंद व्यक्त किया है। मुख्यमंत्री डॉ. यादव ने कहा कि श्रीराम जन्म भूमि मंदिर में श्रीराम दरबार सहित आठ देव विग्रहों की प्राण-प्रतिष्ठा से संपूर्ण विश्व के सनातनी आनंदित और राममय हैं। मुख्यमंत्री डॉ. यादव ने प्रार्थना की है कि मर्यादा पुरुषोत्तम श्रीराम के आशीर्वाद से हमारा भारत सदैव आलोकित होता रहे। उन्होंने भगवान श्री राम से सभी नागरिकों का जीवन सुख, समृद्धि एवं वैभव से परिपूर्ण होने की प्रार्थना भी की है।

मुख्य सचिव की अध्यक्षता में गठित उच्च स्तरीय

समिति की बैठक 9 जून को

भोपाल (नप्र)। आगामी मानसून सत्र 2025 में वर्षा पूर्व बाढ़ से बचाव के लिये राज्य स्तर पर मुख्य सचिव की अध्यक्षता में गठित उच्च स्तरीय समिति की 6 जून को आयोजित बैठक अपरिहार्य कारणों से स्थगित हो गई है। यह बैठक 9 जून को मुख्य सचिव प्रतिक्रक्ष में होगी।

चलती ट्रेन से मोबाइल चोरी कर आउटर

पर कूदा शातिर

भोपाल (नप्र)। रेल यात्रियों की सुरक्षा को लेकर भोपाल मंडल की आरपीएफ टीम लगातार सक्रिय है। बुधवार तड़के इसी सजगता का नजारा भोपाल स्टेशन पर देखने को मिला, जब चलती ट्रेन से मोबाइल चोरी कर भाग रहे एक शातिर चोर को आरपीएफ जवानों ने आउटर पर रोे हाथों पकड़ लिया। घटना सुबह करीब 4 बजे की है। केरला एक्सप्रेस (गाड़ी संख्या 12625) भोपाल आउटर से धीमी गति से गुजर रही थी, तभी एक संदिग्ध युवक पिड्डू बैग के साथ ट्रेन से कूदता नजर आया। आउटर पर गश्त कर रहे प्रधान अरक्षक योगेन्द्र शर्मा और आरक्षक ललित विश्वकर्मा की नजर उस पर पड़ी। जवानों ने तत्काल उसे रोककर पूछताछ की। पूछताछ में युवक ने अपना नाम नीतेश (40), निवासी इंदौर बताया। तलाशी में उसके बैग से दो मोबाइल फोन बरामद हुए। इनमें एक रियलमी कंपनी का फोन पासवर्ड से लॉक था, जिसे वह अनलॉक नहीं कर पाया। तभी दूसरे मोबाइल पर कॉल आया और पहचान हो गई। कॉल करने वाले व्यक्ति ने खुद को सुनील कुमार यादव (31), निवासी बिहार बताया और बताया कि वह वीरगंगा लक्ष्मीबाई एक्सप्रेस के सामान्य कोच में यात्रा कर रहा था। मोबाइल को चार्जिंग पर लगाकर बैठा था, तभी बगल में बैठा व्यक्ति मोबाइल लेकर चुपचाप उतर गया। मामले की पुष्टि होते ही आरपीएफ ने आरोपी को जीआरपी के हवाले कर दिया। वरिष्ठ मंडल वाणिज्य प्रबंधक सौरभ कटारिया ने बताया कि आरोपी के खिलाफ जीआरपी थाना भोपाल में भारतीय दंड संहिता (बीएनएस) की धारा 305(सी) के तहत केस दर्ज किया।

पचमढ़ी सिल्क-टेक पार्क को प्रोजेक्ट मोड में

विकसित किया जाए: राज्य मंत्री जायसवाल

भोपाल (नप्र)। कुटीर एवं ग्रामोद्योग राज्यमंत्री (स्वतंत्र प्रभार) श्री दिलीप जायसवाल ने कहा है कि पचमढ़ी सिल्क टेक पार्क को प्रोजेक्ट मोड में विकसित करने की आवश्यकता है। मंत्री श्री जायसवाल सिल्क-टेक पार्क पचमढ़ी का भ्रमण कर रहे थे। उन्होंने प्राकृतिक सिल्क शोरूम व मृगा रेशम उत्पादन की गतिविधियों और प्रदेश के एकमात्र रेशम बीज उत्पादन केन्द्र की गतिविधियों का अवलोकन भी किया। इस अवसर पर राज्य मंत्री नगरीय प्रशासन एवं आवास श्रीमती प्रतिमा बागरी और राज्य मंत्री पंचायत एवं ग्रामीण विकास श्रीमती राधारानी सिंह ने भी रेशम केन्द्र तथा प्राकृत शोरूम पचमढ़ी का भ्रमण किया। पचमढ़ी प्रदेश का एकमात्र केन्द्र है जहां चारों प्रकार का रेशम होता है।मंत्री श्री जायसवाल ने बिन्नी बहने के लिए प्राकृत सिल्क शोरूम को फॉरेस्ट के टूरिज्म सर्किट से जोड़ने की बात कही। उन्होंने कहा कि मुख्यमंत्री डॉ. यादव ने रेशम उद्योग को प्रोत्साहित करने की दृष्टि से पचमढ़ी रेशम केंद्र को और अधिक विकसित करने के निर्देश दिए हैं जिससे पचमढ़ी का रेशम देशभर में जाना जाये। केन्द्र के विकसित होने से अधिक से अधिक लोगों को रोजगार के अवसर प्राप्त होंगे।

कांग्रेस ने ऑब्जर्वर्स को जातिगत डेटा देकर जिलों में भेजा

भोपाल (नप्र)। लोकसभा सांसद राहुल गांधी ने मध्यप्रदेश में मंगलवार को संगठन सृजन अभियान की औपचारिक शुरुआत की। इस दौरान राहुल की ओर से (ऑल इंडिया कांग्रेस कमेटी) से नियुक्त किए गए 61 ऑब्जर्वर्स को एक फोल्डर दिया गया है। इस फोल्डर में ऑब्जर्वर को अलॉट किए गए जिले का पूरा जातिगत डेटा और समीकरण है। साथ ही उस जिले में कांग्रेस के मौजूदा संगठन की पूरी डिटेल भी दी गई है।

ऑब्जर्वर्स को जिले का जातिगत डेटा फोल्डर में देने के पीछे राहुल गांधी की यह सोच है कि जिले से अध्यक्ष के लिए जो नाम निकलकर आए हैं। उस जिले के जातिगत समीकरणों के हिसाब से अध्यक्ष फिट है या नहीं। इसके बाद पार्टी में उसकी परफॉर्मेंस, योगदान और दूसरे पैरामीटर देखे जाएंगे।

राजधाम



भोपाल (नप्र)। राजधानी स्थित गायत्री शक्तिपीठ में गुरुवार को गायत्री जयंती और गंगा दशहरा के पावन अवसर पर एक भव्य धार्मिक और सामाजिक आयोजन किया गया। इस अवसर पर यज्ञ, गंगा कलश पूजन, वृक्षारोपण, पौध वितरण और सामूहिक

24 कुंडी गायत्री महायज्ञ में

गूंजे वैदिक मंत्र

गायत्री शक्तिपीठ परिसर में 24 कुंडी गायत्री महायज्ञ का आयोजन किया गया। यज्ञ में सैकड़ों श्रद्धालुओं ने भाग लेकर आहुतियां अर्पित कीं। यज्ञ के विवाह संस्कार जैसी विविध गतिविधियां संपन्न हुईं। कार्यक्रम में बड़ी संख्या में श्रद्धालु, पर्यावरण प्रेमी और सामाजिक कार्यकर्ता शामिल हुए।

गंगा दशहरा और गायत्री जयंती मनाई गई

गायत्री परिवार ने नवविवाहितों को 450 पौधे भेंट किए, 24 कुंडी महायज्ञ भी हुआ

गंगा कलश पूजन के साथ जल

संरक्षण का संदेश

महायज्ञ के दौरान गंगा कलश पूजन किया गया, जिसमें गंगा जल से युक्त कलश की विधिपूर्वक पूजा कर नदियों के महत्व और पवित्रता पर प्रकाश डाला गया। वक्ताओं ने बताया कि भारतीय संस्कृति में नदियों को मां का दर्जा प्राप्त है और इनका पूजन हमारी आस्था के साथ-साथ पर्यावरणीय चेतना का भी प्रतीक है। उन्होंने जल संरक्षण के प्रति जागरूकता फैलाने का आह्वान किया।

सामूहिक विवाह संस्कार :

नवदंपतियों को 450 पौधे भेंट

कार्यक्रम के अंतर्गत 8 नवविवाहित जोड़ों का सामूहिक विवाह संस्कार भी सम्पन्न हुआ। इस अवसर पर एक अनूठी पहल के तहत नवदंपतियों को लगभग 450 पौधे भेंट स्वरूप प्रदान

किए गए। यह प्रतीक था एक नए जीवन की शुरुआत को प्रकृति के संरक्षण से जोड़ने का। गायत्री परिवार द्वारा यह संदेश दिया गया कि विवाह केवल दो आत्माओं का नहीं, बल्कि समाज और पर्यावरण के प्रति नई जिम्मेदारियों का भी संगम होता है।

सप्त आंदोलन के तहत हुआ आयोजन

यह संपूर्ण कार्यक्रम अखिल विश्व गायत्री परिवार शांतिकुंज, हरिद्वार के निर्देशन में चलाए जा रहे सप्त आंदोलन के अंतर्गत आयोजित किया गया। गायत्री परिवार के सप्त आंदोलन में पर्यावरण संरक्षण, नशा मुक्ति, स्वच्छता अभियान, नैतिक शिक्षा, व्यसनमुक्त जीवन, सामूहिक संस्कार और संस्कारवान पीढ़ी निर्माण जैसे महत्वपूर्ण विषय शामिल हैं। इसी कड़ी में यह आयोजन सामाजिक और आध्यात्मिक जागरूकता का एक सशक्त उदाहरण बना।

पर्यावरण प्रेमियों ने बढ़-

चढ़कर लिया भाग

इस अवसर पर कई पर्यावरण प्रेमियों, सामाजिक कार्यकर्ताओं और युवाओं ने भाग लिया। सभी ने वृक्षारोपण और पौध वितरण में सक्रिय भागीदारी निभाई। कार्यक्रम में लोगों को अपने घरों और आसपास के क्षेत्रों में पौधे लगाने व उनकी देखभाल करने के लिए प्रेरित किया गया।

सांस्कृतिक और सामाजिक

चेतना का संगम

गायत्री शक्तिपीठ भोपाल द्वारा आयोजित यह कार्यक्रम धार्मिक उत्सव के साथ-साथ सामाजिक दायित्वों के निर्वहन का भी उदाहरण रहा। जहां एक ओर वैदिक मंत्रों की गूंज थी, वहीं दूसरी ओर समाज और पर्यावरण के प्रति जागरूकता की प्रेरणाएं भी थीं।

भोपाल में पहली बार

मराठी फिल्म,13 जून

को रिलीज होगी

को रिलीज होगी

को रिलीज होगी

भोपाल (नप्र)। भोपाल के सिनेमा घरों में पहली बार मराठी फिल्म रिलीज होने जा रही है। फिल्म 'अंबट शौकीन' के डायरेक्टर निखिल वेगार और कास्ट मेंबर्स ने गुरुवार को फिल्म के बारे में मीडिया से चर्चा करते हुए फिल्म के पीछे की सोच को साझा किया। डायरेक्टर ने बताया कि यह फिल्म सेक्स्टॉर्शन जैसे संवेदनशील और गंभीर सामाजिक मुद्दे पर आधारित है। फिल्म 13 जून को महाराष्ट्र के साथ ही पहली बार भोपाल और इंदौर में भी रिलीज होगी।

दोस्त के सेक्स्टॉर्शन

स्कैम में फंसने के बाद

फिल्म बनाने का सोचा

डायरेक्टर ने बताया कि 2014 से अब तक हजारों लोग इस स्कैम का शिकार हो चुके हैं। लेकिन शर्म के कारण सामने नहीं आते। लोकडउन के दौरान एक मित्र के साथ ऐसा ही एक मामला हुआ। वह आत्महत्या करने तक का विचार करने लगा। इसके बाद हमने सामाजिक जागरूकता के लिए फिल्म बनाने का सोचा।फिल्म के कलाकारों में पूजा सावंत, प्राची पालवे, अमय और लोकप्रिय मराठी एक्टर भाऊ कदम शामिल हैं। फिल्म में एक गाना भी है।

टेलीमेडिसिन सेवा से मरीजों को घर बैठे विशेषज्ञों से उपचार सुविधा मिलेगी: उप मुख्यमंत्री शुक्ल

गांधी चिकित्सा महाविद्यालय में नवीन टेलीमेडिसिन सेंटर का किया लोकार्पण

भोपाल (नप्र)। उप मुख्यमंत्री राजेन्द्र शुक्ल ने कहा कि टेलीमेडिसिन सेवा से ग्रामीण क्षेत्रों में स्वास्थ्य सुविधाओं की पहुंच बढ़ेगी। इस नवाचार से प्राथमिक स्वास्थ्य केंद्रों, सामुदायिक स्वास्थ्य केंद्रों के मरीजों को विशेषज्ञों द्वारा बेहतर इलाज एवं परामर्श प्राप्त होगा। उन्होंने कहा कि स्वास्थ्य सुविधाओं के टेलीफोन के माध्यम से विस्तार के लिए प्रबन्धनमंत्री श्री मोदी के मार्गदर्शन में ई-संजीवनी पोर्टल प्रारंभ किया गया है। इस पोर्टल के द्वारा मरीज विशेषज्ञ चिकित्सकों से घर बैठे नि:शुल्क परामर्श ले सकते हैं। टेलीमेडिसिन सेवा से मरीजों की रेफरल संख्या भी कम होगी, जिससे मेडिकल कॉलेजों और जिला चिकित्सालयों में दबाव कम होगा। मरीजों को घर बैठे विशेषज्ञों से उपचार सुविधा मिलेगी। उप मुख्यमंत्री श्री शुक्ल ने गुरुवार को गांधी चिकित्सा महाविद्यालय एवं हमीदिया चिकित्सालय, भोपाल में नवीन टेलीमेडिसिन सेंटर का लोकार्पण किया। इस अवसर पर आयुक्त लोक स्वास्थ्य एवं चिकित्सा शिक्षा श्री तरुण राठी, डीन गांधी चिकित्सा महाविद्यालय श्रीमती कविता सिंह सहित विभिन्न विभागों के एचओडी, डॉक्टरर्स, प्रोफेसर, अधिकारी एवं विद्यार्थी उपस्थित थे।

उप मुख्यमंत्री श्री शुक्ल ने कहा कि मुख्यमंत्री डॉ. यादव के नेतृत्व में हम स्वास्थ्य सेवाओं को बेहतर बनाने के लिए



प्रतिबद्ध है। उन्होंने कहा कि चिकित्सा विशेषज्ञों, मेडिकल स्टॉफ की भर्ती की जा रही है। जिससे मेडिकल स्टॉफ की कमी की पूर्ति होगी। इन विशेषज्ञों की तैनाती ग्रामीण क्षेत्रों में की जाएगी। ग्रामीण क्षेत्रों ने बेहतर स्वास्थ्य सुविधाएं उपलब्ध कराना हमारी प्राथमिकता है। उप मुख्यमंत्री श्री शुक्ल ने कहा कि किसी समस्या के जड़ से समाधान के लिए ज़िद और जुनून की आवश्यकता है। टेलिमेडिसिन सेवा तेजी से लोकप्रिय हो रही है। यह सेवा स्वास्थ्य क्षेत्र में क्रांतिकारी बदलाव ला सकती है। उन्होंने कहा कि इस सेवा का प्रभावी तरीके के क्रियान्वयन किया जाए। टेलीमेडिसिन सेवा से जुड़े विशेषज्ञ प्रोफेसरर्स और डॉक्टरर्स

प्रत्येक मरीज को बेहतर से बेहतर इलाज प्रदान करें। इस सेवा का व्यापक प्रचार करें जिससे कि प्राथमिक और सामुदायिक स्वास्थ्य केंद्र इस सुविधा का ज्यादा के ज्यादा लाभ प्राप्त कर सकें। उप मुख्यमंत्री श्री शुक्ल ने कहा कि हमीदिया चिकित्सालय 70 वर्षों के अधिक समय से प्रदेश के मरीजों को स्वास्थ्य सुविधाएं प्रदान कर रहा है। यहां की सुविधाओं को बेहतर बनाने के लिए लगातार कार्य जारी है। उन्होंने कहा कि हॉस्पिटल कैपस में जर्जर भवनों का रिनोवेशन किया जायेगा। उन्होंने कमला नेहरू हॉस्पिटल में सुपर स्पेशियलिटी हॉस्पिटल में परिवर्तित करने की बात भी

पशुओं का खून बहाना कहीं

से कहीं तक उचित नहीं

बकरीद के पहले आईएएस नियाज खान का टवीट,

लिखा-पेड़-पौधे, जीव सबकी रक्षा होनी चाहिए

भोपाल (नप्र)। बकरीद के 48 घंटे पहले, विश्व पर्यावरण दिवस पर एमपी के आईएएस अधिकारी और नॉवेल राइटर नियाज खान ने



पशुओं के खून बहाने को अनुचित बताया है। उन्होंने दो अलग-अलग टवीट कर कहा है कि इस धरती पर सिर्फ मनुष्य ही नहीं बल्कि सबकी रक्षा होनी चाहिए। इससे पहले भी वे पेड़-पौधे उखाड़ने और पर्यावरण को नुकसान पहुंचाने का विरोध जता चुके हैं।लोक निर्माण विभाग में उप सचिव और एमपी कैडर के आईएएस अधिकारी नियाज

खान ने आज एक्स (पूर्व में ट्विटर) पर दो टवीट किए। अपने ताजा टवीट में उन्होंने लिखा, पशुओं का खून बहाना कहीं से कहीं तक उचित नहीं है। इसके पहले उन्होंने पहले टवीट में लिखा कि यह धरती केवल मनुष्यों के ही लिए नहीं है।

लोगों को जागरुक करें कि सड़क पर नमाज नहीं पढ़ें

वक्फ बोर्ड ने एडवाइजरी जारी कर कहा, जहां जगह तय वहीं करें कुर्बानी



के लिए एडवाइजरी का सख्ती से पालन कराएंगे और इसे आमजन को बताएंगे ताकि राज्य शासन द्वारा जारी एडवाइजरी का पालन हो सके।

लोगों से इन निर्देशों का पालन कराएंगे कलेक्टर-कुर्बानी की जगह को चारों तरफ से

पंप के सामने स्थित अपार्टमेंट में छोटे भाई निखिल और बड़ी बहन दुर्गा के साथ किराए के फ्लैट में रहता था।

छोटा भाई भोपाल में रहकर दसवीं कक्षा की प्राइवेट पढ़ाई कर रहा है। इसी के साथ वह फर्नीचर का काम करता है। बहन दुर्गा रायसेन के एक कॉलेज से पढ़ाई कर रही है। भाईयों की देख रेख के लिए उनके साथ भोपाल में रहती है।

बहन दुर्गा का बुधवार को एग्जाम था। वह परीक्षा देने गई और इसके बाद गांव वाले घर पर ही रुक गईं। भाई काम पर गया था, इसी

बीच नितिन ने अपने कमरे में फांसी लगाकर सुसाइड कर लिया। पुलिस को उसके कमरे की तलाशी में कोई सुसाइड नोट नहीं मिला है। परिजनों ने भी आत्महत्या के लिए कोई ठोस

कारण पुलिस को नहीं बताया है। पुलिस मामले की जांच कर रही है।

नितिन की मां गृहिणी हैं, जबकि पिता किसानी करते हैं। बुधवार की सुबह करीब 10:30 बजे नितिन ने मां से कॉल पर बात की थी। उसने कहा कि आपकी और पिताजी की बहुत याद आती है। यहां दिल नहीं लगता, आपके हाथ के बने खाने के मिस करता हूं। तब मां ने उसे बताया कि चाचा आज भोपाल जा रहे हैं। तेरे लिए क्या भेज दूं, नितिन ने मां से दाल-बाटी और घी भेजने के लिए कहा। रात को करीब आठ बजे चाचा घर पहुंचे, तब कॉफी आवाजें देने पर भी गेट नहीं खुला। उन्होंने पास में रहने वाले रिश्तेदारों को इसकी जानकारी दी, इसके बाद पुलिस को सूचना दी। मौके पर पहुंची पुलिस ने गेट खोलकर बाँड़ी को बाहर निकाला।

कुर्बानी के लिए जो स्थान तय हों वहीं पर कुर्बानी करें, उसे अच्छे से ढँककर अपने स्थान तक ले जाएं। कुर्बानी के जानवर की अनुपयोगी चीजों को सुरक्षित और नगर निकाय द्वारा रखे कंटेनर या चयनित स्थानों पर ही डालें।

प्रतिबंधित जानवरों की कुर्बानी किसी भी सूरत में न करें और सरकार के आदेशों का पालन करें। कुर्बानी का कोई भी वीडियो या आडियो सोशल मीडिया पर वायरल न करें।

ईद की नमाज केवल ईदगाह के अंदर या मस्जिद परिसर में ही पढ़ें। गैर जरूरी तौर पर सड़कों पर नमाज अदा करने से बचें। जरूरत होने पर स्थानीय प्रशासन को भरोसे में लेकर ईद की नमाज अदा करें।

ईदगाह पहुंचकर लिया तैयारियों का जायजा मध्य प्रदेश वक्फ बोर्ड के अध्यक्ष डॉ. सनवर पटेल ने आज एशिया की सबसे बड़ी ईदगाह पहुंचकर तैयारियों का भी जायजा लिया। उन्होंने ईदगाह इबादत परिसर की रंगाई-पुताई, साफ सफाई, साज सज्जा आदि का निरीक्षण किया।



लो कतंत्र में अभिव्यक्ति की स्वतंत्रता एक अमूल्य अधिकार है, परंतु जब यह स्वतंत्रता संवेदनहीनता का रूप ले ले, तब वह न केवल सामाजिक ताने-बाने को चोट पहुंचाती है, बल्कि मानवता के मूल्यों को भी अपमानित करती है। हाल ही में पहलगाम में हुए आतंकी हमले के संदर्भ में भाजपा के राज्यसभा संसद रामचंद्र जांगड़ा के बयान ने इसी तरह की असंवेदनशीलता को उजागर किया। उनके अनुसार, यदि हमले में मारे गए लोग औरतों की तरह नहीं बल्कि ‘वीरांगनाओं’ की भांति प्रतिक्रिया करते तो शायद वे मारे नहीं जाते और आतंकी भी मारे जाते। यह बयान केवल पीड़ितों के प्रति उपेक्षा ही नहीं दर्शाता, बल्कि आतंकवाद की जटिलता को भी सरलीकृत कर एक अजीब तरह का दोषारोपण प्रस्तुत करता है।

जब किसी आतंकी हमले में निर्दोष आम नागरिक मारे जाते हैं, तो देश की संवेदना उनके साथ होनी चाहिए। ऐसे समय में जनता के प्रतिनिधियों की जिम्मेदारी होती है कि वे न केवल शोक में सहभागी बनें, बल्कि पीड़ितों को संबल भी दें। परंतु जब ऐसे प्रतिनिधि उल्टे पीड़ितों को ही अप्रत्यक्ष रूप से दोषी ठहराएं, तो यह न केवल नैतिक पतन को दर्शाता है बल्कि समाज में अराजकता और असहिष्णुता को भी बढ़ावा देता है। रामचंद्र जांगड़ा का यह बयान न केवल असंवेदनशील था, बल्कि आतंकवाद जैसे जटिल मुद्दे पर उनकी अज्ञानता का भी प्रमाण था।

उनका कहना था कि अगर महिलाएं वीरांगनाओं की तरह



राष्ट्रीय स्वयंसेवक संघ सबके लिए खुला संगठन है। इसके दरवाजे किसी के लिए बंद नहीं हैं। कोई भी संघ में आ सकता है। कोई विपरीत विचार का नेता, सामाजिक कार्यकर्ता या विद्वान व्यक्ति जब संघ के कार्यक्रम में शामिल होता है, तब उन लोगों को आश्चर्य होता है, जो संघ को एक ‘क्लोन्ड डॉर ऑर्गेनाइजेशन’ समझते हैं। जो संघ को समझते हैं, उन्हें यह सब सहज ही लगता है। इसलिए नागपुर में आयोजित संघ शिक्षावर्ग ‘कार्यकर्ता विकास वर्ग-2’ के समापन समारोह में जब मध्यप्रदेश-छत्तीसगढ़ के जनजाति वर्ग के कदावर नेता अरविंद नेताम को आमंत्रित किया गया, तब संघ को जाननेवालों को यह सहज ही लगा लेकिन संघ के प्रति संकीर्ण सोच रखने वाले इस पर न केवल हैरानी व्यक्त कर रहे हैं अपितु विर्तडावाद भी खड़ा करने का प्रयास कर रहे हैं।

हालांकि, उनके विर्तडावाद की हवा स्वयं जनजातीय नेता अरविंद नेताम ने यह कहकर निकाल दी कि ‘वनवासी समाज की समस्याओं और चुनौतियों को संघ कार्यक्रम के माध्यम से रखने का सुअवसर मुझे मिला है’। उन्होंने संघ के संबंध में एक महत्वपूर्ण टिप्पणी यह भी की है कि ‘इस संगठन में चिंतन-मंथन की गहरी परंपरा है। भविष्य में जनजातीय समाज के सामने जो चुनौतियां आने वाली हैं, उसमें आदिवासी समाज को जो संभालनेवाले और मदद करनेवाले लोग/संगठन हैं, उनमें हम राष्ट्रीय स्वयंसेवक संघ को मानते हैं’। सुप्रसिद्ध जनजातीय नेता अरविंद नेताम पूर्व प्रधानमंत्री इंदिरा गांधी और पीवी नरसिम्हा राव सरकार में मंत्री रहे हैं। उल्लेखनीय है कि संघ के कार्यक्रमों में महात्मा गांधी, डॉ. भीमराव आंबेडकर और जय प्रकाश नारायण से लेकर श्रीमती इंदिरा गांधी एवं प्रणब मुखर्जी तक शामिल हो चुके हैं। संघ ने कभी किसी से परहेज नहीं किया। संघ अपनी स्थापना के समय से ही सभी प्रकार के मत रखने वाले विद्वानों से मिलता रहा है और उन्हें अपने कार्यक्रमों में आमंत्रित करता रहा है।

राष्ट्रीय स्वयंसेवक संघ का संवाद में गहरा विश्वास है। वर्तमान सरसंघचालक डॉ. मोहन भागवत कहते हैं कि ‘अगर हम विचारों को एक किला बनाकर उसके अंदर अपने आपको बंद कर लेंगे, तो यह व्यावहारिक नहीं होगा’। संघ के संस्थापक डॉ. केशव बलिराम हेडगेवार प्रतिष्ठित राजनेता थे। कांग्रेस, समाजवादी एवं कम्युनिस्ट नेताओं के साथ उनका गहरा परिचय था। संघ का दर्शन कराने के लिए डॉक्टर साहब लगातार विभिन्न विचारों के विद्वान व्यक्तियों एवं सामाजिक-राजनीतिक कार्यकर्ताओं से मिलते थे और उन्हें संघ में आमंत्रित करते थे। वे उस समय की चुनौतियों के संबंध में सबसे विचार-विमर्श करके समाधान के मार्ग तक पहुंचने का प्रयास करते थे। संघ के वर्तमान अखिल भारतीय प्रचार प्रमुख सुनील आंबेकर अपनी पुस्तक ‘राष्ट्रीय स्वयंसेवक संघ : स्वर्णिम भारत के दिशा-सूत्र’ में लिखते हैं कि ‘किसी विषय पर विभिन्न मत हो सकते हैं, किंतु जब हम समाज के प्रत्येक वर्ग से मिलते हैं,



भारत में त्योहार केवल धार्मिक अनुष्ठान नहीं होते, बल्कि वे समाज और प्रकृति के साथ हमारे संबंधों को भी दर्शाते हैं। गंगा दशहरा एक ऐसा पर्व है जो धार्मिक श्रद्धा के साथ-साथ पर्यावरणीय चेतना से भी गहराई से जुड़ा हुआ है। यह पर्व गंगा नदी के पृथ्वी पर अवतरण की स्मृति में मनाया जाता है, पर यदि इसे आधुनिक संदर्भ में देखा जाए, तो यह जल और पर्यावरण संरक्षण का सशक्त संदेश देता है। भारत एक सांस्कृतिक और धार्मिक विविधताओं वाला देश है जहाँ हर त्योहार न केवल श्रद्धा का प्रतीक होता है, बल्कि उसके पीछे गहरी ऐतिहासिक, सामाजिक और पर्यावरणीय चेतना भी छुपी होती है।

ज्येष्ठ शुक्ल दशमी को स्वर्ग से उतरकर सूर्यवंशी राजा भगीरथ के पुरखों का उद्धार करने के लिए गंगा देवाधिदेव शिव की जटाओं से होती हुई धराधाम में अवतरित हुई। गंगा पृथ्वीवासियों को देवलोक का दिव्य प्रसाद है। स्कंद पुराण

संवेदनहीनता की राजनीति का बढ़ता संकट

जब किसी आतंकी हमले में निर्दोष आम नागरिक मारे जाते हैं, तो देश की संवेदना उनके साथ होनी चाहिए। ऐसे समय में जनता के प्रतिनिधियों की जिम्मेदारी होती है कि वे न केवल शोक में सहभागी बनें, बल्कि पीड़ितों को संबल भी दें। परंतु जब ऐसे प्रतिनिधि उल्टे पीड़ितों को ही अप्रत्यक्ष रूप से दोषी ठहराएं, तो यह न केवल नैतिक पतन को दर्शाता है बल्कि समाज में अराजकता और असहिष्णुता को भी बढ़ावा देता है। रामचंद्र जांगड़ा का यह बयान न केवल असंवेदनशील था, बल्कि आतंकवाद जैसे जटिल मुद्दे पर उनकी अज्ञानता का भी प्रमाण था।

लड़तीं, तो हमला टाला जा सकता था। यह कथन न केवल लिंगभेदपूर्ण है, बल्कि व्यावहारिक यथार्थ से भी परे है। आतंकवादी हमले योजनाबद्ध, सुसंगठित और अत्याधुनिक हथियारों से लैस होते हैं। आम नागरिक, विशेषकर महिलाएं, जिनके पति आतंक का शिकार हो चुके हों, उनसे ऐसी वीरता की अपेक्षा करना एक प्रकार की क्रूर विडंबना है। यह उन स्त्रियों के दु:ख और मानसिक आघात को नकारने जैसा है, जिन्होंने अपने परिजनों को खोया है।

इस प्रकार का वक्तव्य केवल जांगड़ा का पहला मामला नहीं है। इससे पहले भी अनेक बार नेताओं ने आतंकवादी हमलों या किसी राष्ट्रीय आपदा के बाद ऐसे बेतुके और अपमानजनक बयान दिए हैं। कभी पीड़ितों के पहनावे पर सवाल उठाया जाता है, तो कभी उनकी जीवनशैली को दोषी ठहराया जाता है। इन सबके पीछे एक ही मानसिकता कार्यरत है- सत्ता के घर्मंड में चूर, आम जनता के दु:ख से विमुख, और घटनाओं को राजनीतिक लाभ की दृष्टि से देखने की प्रवृत्ति। यह प्रवृत्ति न केवल मानवीय है, बल्कि लोकतंत्र के मूल्यों के भी विपरीत है।

यह भी देखा गया है कि जब ऐसे बयान सार्वजनिक आलोचना का शिकार होते हैं, तो नेता या तो बयान से मुकर जाते हैं या उसे तोड़-मरोड़ कर 'गलत तरीके से प्रस्तुत किए जाने' का आरोप लगा देते हैं। किंतु प्रश्न यह है कि क्या एक जनप्रतिनिधि को यह अधिकार है कि वह पीड़ितों की पीड़ा को अपमानित करे और फिर 'स्पष्टीकरण' के माध्यम से खुद को निर्दोष घोषित कर दे? क्या यह देश की जनता के साथ एक प्रकार का मजाक नहीं है?

इस समूचे प्रकरण से एक गहरा और खतरनाक संकेत मिलता है। वह यह कि कुछ नेता देश की गंभीर परिस्थितियों को, चाहे वह आतंकवाद हो, साम्प्रदायिक हिंसा हो या कोई प्राकृतिक आपदा, एक मनोरंजन या वक्तव्यबाजी का अवसर मान बैठते हैं। वे न तो स्थिति की गंभीरता को समझते हैं, न ही पीड़ितों की मनोदशा को। उन्हें केवल अपने एजेंडे को आगे बढ़ाना है, चाहे वह सामाजिक विमर्श को भटकाना हो या मीडिया में चर्चा में बने रहना।

रामचंद्र जांगड़ा जैसे नेता यदि राज्यसभा के सदस्य हैं और महत्वपूर्ण मामलों पर बहस का हिस्सा हैं, तो यह हमारी

लोकतांत्रिक प्रणाली की एक विडंबना है। यह सोचने पर विचार करता है कि क्या ऐसे लोग सचमुच इस योग्य हैं कि वे जनता की आवाज बनें? या फिर वे केवल संसद की गरिमा को अपने बेलगाम बोलों से चोट पहुंचाने का काम कर रहे हैं?

ऐसे में यह जरूरी हो जाता है कि राजनीतिक दल भी अपने सदस्यों की भाषा, सोच और बयानों पर निगरानी रखें। केवल चुनाव जिताना ही किसी पार्टी का उद्देश्य नहीं होना चाहिए, बल्कि संवेदनशीलता, समझदारी और सामाजिक जिम्मेदारी को बढ़ावा देना भी उसका कर्तव्य होना चाहिए। यदि कोई नेता बार-बार इस तरह के विवादाम्पद और अमानवीय वक्तव्य देता है, तो उस पर अनुशासनात्मक कार्रवाई आवश्यक होनी चाहिए।

साथ ही, मीडिया की भूमिका भी अत्यंत महत्वपूर्ण है। मीडिया को ऐसे बयानों को सनसनी की तरह परोसने के बजाय, उनकी गंभीर आलोचना करनी चाहिए और समाज में यह संदेश फैलाना चाहिए कि पीड़ितों के दु:ख का उपहास किसी भी सूरत में स्वीकार्य नहीं है। साथ ही, समाज को भी सजग रहकर यह पहचानने की जरूरत है कि नेता का काम भाषण देना नहीं, बल्कि दु:ख के समय

जनता के साथ खड़ा रहना है। अंततः यह सवाल बार-बार उठता है कि क्या बेलगाम बोल किसी नेता की पहचान का पर्याय बन गए हैं? क्या वे समाज में केवल विवाद खड़ा करके अपनी उपस्थिति दर्ज करवाना चाहते हैं? या फिर वे इस भ्रम में हैं कि संवेदनहीनता ही राजनीति का नया औजार बन गई है? इस प्रश्न का उत्तर हम सबको मिलकर देना होगा, एक सजग नागरिक के नाते, एक संवेदनशील समाज के हिस्से के रूप में।

संवेदनशीलता, सहानुभूति और मानवीयता, ये तीन मूल्य किसी भी राष्ट्र की आत्मा होते हैं। यदि हमारे जनप्रतिनिधि ही इन मूल्यों का अपमान करने लगें, तो यह केवल राजनीति का पतन नहीं, बल्कि सभ्यता के क्षरण की ओर संकेत है। अतः यह आवश्यक है कि समाज, मीडिया, और राजनीति, तीनों मिलकर ऐसी सोच और ऐसे वक्तव्यों का विरोध करें जो पीड़ितों को ही दोषी ठहराने की धृष्टता करते हैं। अब समय आ गया है जब जनता यह स्पष्ट कर दे कि उसे प्रतिनिधि चाहिए प्रवक्ता नहीं, संवेदना चाहिए, बयान नहीं और नेतृत्व चाहिए, उपहास नहीं। तभी हम एक संवेदनशील, उत्तरदायी और मानवीय लोकतंत्र की ओर अग्रसर हो सकेंगे।

प्लास्टिक को न कहें, प्रकृति को हाँ कहें



पो धे लगाने, पानी बचाने और अन्य पर्यावरण संरक्षण के प्रयासों के लिये हम काफी बातें करते हैं लेकिन क्या वाकई में हम अपने इस पृथ्वी को बचाना चाहते हैं। अगर आपका जवाब हाँ है तो हमें चिंतित होने की जरूरत है क्योंकि पर्यावरण संरक्षण को लेकर हमारे प्रयास नाकाफी हैं। पर्यावरण के लिए आज सबसे बड़ा खतरा बन चुका है प्लास्टिक प्रदूषण।

5 जून को विश्व पर्यावरण दिवस है। इस साल के



विश्व पर्यावरण दिवस की थीम ‘प्लास्टिक प्रदूषण को समाप्त करना’ है, जो इस गंभीर मुद्दे की अहमियत को दर्शाती है। प्लास्टिक बेशक हमारे जीवन का एक अहम हिस्सा बन गया है, लेकिन अब यही प्लास्टिक हमारे अस्तित्व के लिए सबसे बड़ा खतरा बन गया है। अगर हमने समय रहते प्लास्टिक के खलिाफ कोई ठोस कदम नहीं उठाए, तो शायद बहुत देर हो जाएगी।

प्लास्टिक प्रदूषण- एक साइलेंट किलर

- अपघटन में सैकड़ों साल- एक प्लास्टिक बैग को गलने में 450 से 1000 साल लगते हैं।
- समुद्रों का दुश्मन- हर साल 11 मिलियन टन प्लास्टिक समुद्र में जाता है, जो लगभग 2,200 एफ़िल टावरों के वजन के बराबर है।
- माइक्रोप्लास्टिक का खतरा- यह छोटे-छोटे कण हमारे भोजन, पानी और यहाँ तक कि हमारे खून में भी पाए जा चुके हैं।

2. हमारी लापरवाही के परिणाम
 - जीव-जंतुओं की मौत- समुद्री कछुए, क्लेल और पक्षी प्लास्टिक को भोजन समझकर खा लेते हैं, जिससे उनकी मौत हो जाती है।
 - मानव स्वास्थ्य पर प्रभाव- प्लास्टिक में मौजूद केमिकल्स कैंसर, हार्मोनल असंतुलन और प्रजनन संबंधी समस्याएँ पैदा कर सकते हैं।

- हम क्या कर सकते हैं?
 - 1. प्लास्टिक का उपयोग कम करें
 - रीयूजेबल बैग और बोतलें इस्तेमाल करें- हर साल 500 अरब प्लास्टिक बैग्स का उपयोग होता है, जिनमें से अधिकांश एक बार इस्तेमाल के बाद फेंक दिए जाते हैं।
 - सिंगल-यूज प्लास्टिक से बचें- प्लास्टिक स्ट्रॉ, कटलरी और कप का विकल्प चुनें।
 - 2. रीसाइक्लिंग को अपनाएँ
 - प्लास्टिक वेस्ट को अलग करें- भारत में केवल 60 प्रतिशत प्लास्टिक कचरा ही रीसाइकिल हो पाता है।

- इनोवेटिव आइडियाज को सपोर्ट करें- प्लास्टिक से टाइल्स, थर्मकोल और अन्य उपयोगी चीजें बनाने की तकनीकें विकसित हो रही हैं।

3. जागरूकता फैलाएँ
 - सोशल मीडिया का उपयोग करें- #BeatPlasticPollution जैसे हैशटैग के साथ अपने अनुभव शेयर करें।
 - स्कूल और कम्युनिटी में कार्यक्रम आयोजित करें- नुक़ड़ नाटक, पोस्टर प्रतियोगिताएँ और स्वच्छता अभियान चलाएँ।

आपका एक कदम, पृथ्वी के लिए वरदान

हम सभी को यह समझना होगा कि प्लास्टिक प्रदूषण कोई दूर की समस्या नहीं है, यह हमारे दरवाजे तक पहुँच चुकी है। लेकिन अगर सार्थक पहल की जाए तो इसे रोक जा सकता है! इस विश्व पर्यावरण दिवस पर, आइए संकल्प लें कि हम अपनी दिनचर्या में छोटे-छोटे बदलाव करेंगे। क्योंकि जब सभी मिलकर चलेंगे, तो प्लास्टिक प्रदूषण को हराना कोई मुश्किल काम नहीं होगा।

गंगा दशहरा का वैज्ञानिक और पर्यावरणीय दृष्टिकोण

के अनुसार जिस दिन पृथ्वी पर गंगावतरण हुआ,उस दिन दस योग थे। ज्येष्ठ मास,शुक्ल पक्ष,दशमी तिथि,बुध का दिन, हस्त नक्षत्र,व्यतिपात,पर और आनंद योग और कन्या राशि मे चन्द्रमा तथा वृष राशि मे सूर्य। इसी कारण इस दिन किया गया गंगास्नान। ‘दशहरा’ अर्थात् दश पापों का हरण करने वाला माना जाता है। धरती पर अवतरण के बाद गंगा भारतीय जन मानस के मन-प्राण मे बस गयी। हम गंगा को माँ का दर्जा देते है। मान्यता है कि गंगा पतितपावनी है,उसके निर्मल जल से हमारे सारे पाप धुल जाते है। गंगा न सिर्फ जगत को पाप-ताप से मुक्ति देती है बल्कि लोगों की भूख-प्यास भी मिटाती है। गोमुख से गंगासागर तक गंगा देश की लगभग आधी आबादी की आजीविका गंगा पर निर्भर है। कृषि,पर्यटन,साहसिक खेलों,उद्योगों के विकास एवं पुरोहितों की रोजी-रोटी में गंगा की अहम भूमिका है। देश को एक सूत्र में बांधने का श्रेय गंगा नदी को है। गंगा हमारे लिए पवित्र नदी है। गंगा सभी भारत वंशियों के लिए प्रेरक भी है और प्रेरणा भी। शहनाई के शहंशाह उस्ताद

विस्मिल्लाह खां का वह प्रसंग सर्व विदित है कि जब उन्हें अमेरिका में बसने का प्रस्ताव दिया गया तो उनका जवाब था यहाँ गंगा को ले आओ तो मैं भी आ जाऊँगा यानी गंगा के बगैर समूचा वैभव व्यर्थ है। एक बार अमेरिका में कुछ पत्रकारों ने स्वामी विवेकानंद से प्रश्न किया था- आपके देश में किस नदी का पानी सबसे अच्छा है? स्वामी जी मुस्कुरा कर बोले- यमुना! इस पर एक पत्रकार ने आश्चर्य जताते हुए कहा,पर आपके देश में तो गंगा नदी का पानी सबसे शुद्ध माना जाता है। इस पर स्वामी जी ने उत्तर दिया- कौन कहता है गंगा नदी है? वो तो हमारी माँ हैं, जो जन्म देने वाली मां को तरह भारत भूमि के सभी जड़-चेतन प्राणियों एवं वृक्ष-वनस्पतियों का भरण पोषण करती हैं। यदि हम तार्किक दृष्टिकोण से देखें तो गंगा दशहरा एक ऐसा पर्व है, जो समाज को जल संरक्षण और स्वच्छता का संदेश भी देता है। गंगा जैसी नदी, जो करोड़ों लोगों के जीवन का आधार है, उसके प्रति श्रद्धा जताकर हम जल स्रोतों की महत्ता को स्वीकारते हैं। गंगा दशहरा हमें यह सोचने को प्रेरित करता है कि यदि

हम धार्मिक भावनाओं से प्रेरित होकर गंगा की सफाई और संरक्षण के लिए कार्य करें, तो यह एक सतत विकास का मार्ग बन सकता है। इस दिन स्नान, दान, और व्रत का विशेष महत्व है, जिसे पापों से मुक्ति का मार्ग बताया गया है। किंतु तार्किक दृष्टिकोण से देखें तो यह आत्मनिर्ग्रथण, संयम और सामाजिक सेवा के प्रतीक हैं – जो एक स्वस्थ और संतुलित समाज के लिए आवश्यक हैं। आज जब गंगा जैसी नदियाँ प्रदूषण की मार झेल रही हैं, तो गंगा दशहरा की सार्थकता और बढ़ जाती है। यह पर्व हमें यह सोचने पर मजबूर करता है कि क्या गंगा केवल एक धार्मिक प्रतीक है या हमारे जीवन और अस्तित्व का आवश्यक आधार भी?

केवल पर्वों पर गंगा की पूजा करना पर्याप्त नहीं, बल्कि उसके संरक्षण के लिए निरंतर प्रयास करना ही हमारी जिम्मेदारी है। गंगा के प्रति स्वामी जी के यह श्रद्धा भरे उद्गार आज भी सनातन जीवन मूल्यों में आस्था रखने वाले हर भावनाशील भारतीय को अनुप्राणित करते हैं। गोस्वामी तुलसीदास जी ने मानस में कहा है धन्य देश जो हैहं सुरसरी अर्थात वह देश धन्य

है, जहां श्री गंगा जी विद्यमान है। भारत भूमि का स्वाभिमान है माँ गंगा। भारतीय संस्कृति की प्राण है, भक्ती की मान है, ज्ञानियों के लिए ज्ञान का आधार है माँ गंगा। निःसंदेह गंगा हिंदू सभ्यता और संस्कृति की सबसे अनमोल धरोहर है। नदी नहीं, माँ हैं गंगा, जो हमें राष्ट्रीय एकता के सूत्र में पिरोती हैं। लोक आस्था के अनुसार जीवन में एक बार भी गंगा में स्नान न कर पाना जीवन की अपूर्णता का द्योतक माना जाता है। मगर बहुआयामी उपयोगिता व गहन धार्मिक आस्था के बावजूद हम मनुष्यों के पापपूर्ण कृत्यों के चलते मां गंगा प्रदूषण की मार से बुरी तरह कराह रही है।

मां गंगा हम भारतीयों को राष्ट्रीय एकता के सूत्र में पिरोती हैं। लाखों भारतीयों का पेट भरती हैं। आर्य-अनार्य, वैष्णव-शैव, साहित्यकार-वैज्ञानिक सभी ने एकस्वर में इसके महत्व को स्वीकार किया है। आइए हम सब मां गंगा की शुद्धि व सुरक्षा के लिए संकल्पबद्ध होकर पूरे मन से प्रयास करें, तभी इस देवनदी का अवतरण दिवस मनाना सार्थक होगा।

संक्षिप्त समाचार

ग्रीष्मकालीन खेल प्रशिक्षण शिविरों का समापन समारोह आयोजित

रायसेन (निप्र)। रायसेन स्थित खेल स्टेडियम परिसर में ताइक्रांडो व फुटबॉल खेल के खेलों हेतु ग्रीष्मकालीन खेल प्रशिक्षण शिविर (समर कैप) का समापन तथा पुरस्कार वितरण समारोह आयोजित किया गया। खेल और युवा कल्याण विभाग द्वारा ग्रीष्मकालीन खेल प्रशिक्षण शिविर दिनांक 1 मई 2025 से रायसेन जिले में जिला मुख्यालय सहित सभी विकासखंड में 22 स्थानों पर 12 खेलों के प्रशिक्षण कैंपों का आयोजन किया गया। पुलिस अधीक्षक श्री पंकज कुमार पांडे के निर्देशन में जिला खेल और युवा कल्याण अधिकारी श्री जलज चतुर्वेदी द्वारा संचालित किए गए प्रशिक्षण शिविर में जिले भर में 1297 खिलाड़ियों ने विभिन्न प्रशिक्षण केंद्रों पर भाग लिया। प्रशिक्षण शिविर के समापन समारोह में मुख्य अतिथि पुलिस अधीक्षक श्री पंकज पाण्डे ने कहा कि खिलाड़ियों ने अनुशासन में रहकर पूरे एक महीने तक खेलों को सीखा है। सभी खिलाड़ी आपस में एक साथ खेलें हैं जिससे खिलाड़ियों में दोस्ती की भावना जन्म लेती है और खिलाड़ी आपस में बहुत अच्छे मित्र बन जाते हैं। पुलिस अधीक्षक श्री पाण्डे ने कहा कि खेल ऐसा माध्यम है जिससे खिलाड़ियों में देश प्रेम की भावना जागृत होती है और खिलाड़ी समाज में अपना श्रेष्ठ स्थान रखता है। सभी खिलाड़ी अपने-अपने खेलों को निखारने के लिए नियमित अभ्यास करते रहें और अपने जिला व अपने राज्य और राष्ट्र का नाम रोशन करते रहे। पुलिस अधीक्षक द्वारा सभी खिलाड़ियों को आगे खेलने के लिए अग्रिम शुभकामनाएं प्रेषित की गईं। समारोह के प्रारंभ में में जिला खेल और युवा कल्याण अधिकारी श्री जलज चतुर्वेदी ने प्रतिवेदन प्रस्तुत किया। समापन समारोह के अवसर पर विजेता व उपविजेता बालक एवं बालिकाओं को ट्रॉफियां प्रदान कर सम्मानित किया गया। साथ ही पूरे 1 महीने तक योग्य प्रशिक्षकों ने जो प्रशिक्षण दिया है उनमें दिनेश दिवाकर ताइक्रांडो प्रशिक्षक पुलिस लाइन रायसेन, वीएस बुंदेला फुटबॉल प्रशिक्षक खेल विभाग रायसेन, राजा रैकवार व मीना रैकवार वरिष्ठ खिलाड़ी व प्रशिक्षक को भी इस अवसर पर अतिथि के द्वारा ट्रैक शूट प्रमाण पत्र प्रदान कर सम्मानित किया गया।

ग्रामीणों को बारिश में भीगते देख

उनके पास पहुंचे कलेक्टर

रायसेन (निप्र)। प्रति मंगलवार की भांति कलेक्ट्रेट सभाकक्ष में जनसुनवाई आयोजित की गई। जिसमें नागरिकों का समस्याओं तथा शिकायतों का समाधान किया गया। पेयजल समस्या लेकर ग्राम सीहोरा इमलिया से बड़ी संख्या में कलेक्ट्रेट कार्यालय पहुंचे ग्रामीणों को बारिश में भीगते देख कलेक्टर श्री अरूण कुमार विश्वकर्मा गाड़ी से उतरकर उनके पास पहुंचे और उनकी समस्या जानी। ग्रामीणों ने बताया कि ग्राम में नलजल योजना के संचालन हेतु गठित समिति द्वारा ठीक तरीके से योजना का संचालन नहीं किया जा रहा है। ग्रामीणों द्वारा नल कनेक्शन की राशि प्रतिमाह जमा की जा रही है। लेकिन इसके बाद भी पिछले 15 दिवस से मोटर खराब होने के कारण पेयजल की सप्लाई बंद है। जिस कारण ग्रामीणों को बेहद परेशानी हो रही है। कलेक्टर श्री विश्वकर्मा को ग्रामीणों ने बताया कि बार-बार बोलने के बाद भी मोटर ठीक नहीं करवाई जा रही है। कलेक्टर श्री विश्वकर्मा ने लोक स्वास्थ्य यांत्रिकी विभाग के अधिकारी को समक्ष बुलाकर तत्काल वस्तुस्थिति ज्ञात कर ग्रामीणों की पेयजल समस्या का भी शीघ्र समाधान करने के लिए निर्देशित किया। कलेक्टर श्री विश्वकर्मा के निर्देशों के परिपालन में पीएचई अधिकारी ने समस्या के समाधान हेतु की गई कार्यवाही की जानकारी देते हुए बताया कि सीहोरा इमलिया के पंचायत सचिव और समिति के सदस्यों को निर्देशित किया गया है। मोटर ठीक करवाई जा रही है तथा दो दिवस में ग्राम में पेयजल वितरण शुरू हो जाएगा। साथ ही नलजल योजना के बेहतर संचालन हेतु नवीन समिति गठित की जाएगी। जनसुनवाई में प्राप्त अधिकाश आवेदन प्रधानमंत्री आवास योजना, खाद्यान्न पात्रता पच्ची, आर्थिक सहायता, शासन की योजनाओं का लाभ नहीं मिलने संबंधी थे, जिनका शीघ्र समाधान कराने के निर्देश अधिकारियों को दिए गए हैं। कलेक्ट्रेट सभाकक्ष में अपर कलेक्टर श्रीमती श्वेता पवार, डिप्टी कलेक्टर तथा अधिकारी उपस्थित रहे। अनुभागों से वीडियो कॉन्फ्रेंस के माध्यम से एसडीएम, जनपद सीईओ, सीएमओ सहित विकासखण्ड स्तरीय अधिकारी उपस्थित रहे।

कलेक्टर श्री जैन ने शिक्षा विभाग की बैठक में अधिकारियों को निर्देश



हरदा (निप्र)। स्कूल जाने योग्य सभी बच्चों को स्कूलों में प्रवेश दिलाएं और प्रयास किया जाए कि कोई भी बच्चा स्कूल जाने से छूटे नहीं। यह निर्देश कलेक्टर श्री सिद्धार्थ जैन

ने मंगलवार को कलेक्ट्रेट सभाकक्ष में आयोजित शिक्षा विभाग की बैठक में अधिकारियों को दिये। उन्होंने बैठक में निर्देशित किया कि विभागीय अमले के माध्यम

से 6 से 18 वर्ष की आयु के सभी बच्चों का सर्वे कर शाला से बाहर के बच्चों को शाला में प्रवेश के लिये प्रेरित कर उनका प्रवेश कराएं। उन्होंने बैठक में बिना किसी कारण से अनुपस्थित अधिकारियों का एक दिन का वेतन काटने के निर्देश जिला शिक्षा अधिकारी को दिये। बैठक में जिला पंचायत की मुख्य कार्यपालन अधिकारी श्रीमती सविता झानिया, जिला शिक्षा अधिकारी श्री डी.एस. रघुवंशी, जिला परियोजना समन्वयक जिला शिक्षा केन्द्र श्री बलवंत पटेल सहित अन्य अधिकारी कर्मचारी उपस्थित थे।

बैठक में कलेक्टर श्री जैन ने जिला शिक्षा अधिकारी श्री रघुवंशी को छात्रवृत्ति के लिये विद्यार्थियों के बैंक खाते अपडेट कराने के निर्देश दिये। उन्होंने कहा कि कोई पात्र विद्यार्थी छात्रवृत्ति के लाभ से वंचित न रहे, यह

सुनिश्चित किया जाए। उन्होंने निर्देशित किया कि पीएम श्री विद्यालयों में नियमानुसार टेण्डर प्रक्रिया के माध्यम से विद्यार्थियों को सुविधाएं उपलब्ध कराएं। उन्होंने बैठक में डीपीसी श्री पटेल को सार्थक एप के माध्यम से शिक्षकों की उपस्थित दर्ज कराने के निर्देश भी दिये। उन्होंने कहा कि सार्थक एप की उपस्थिति के आधार पर ही शिक्षकों का माह जुलाई का वेतन आहरित किया जाए। कलेक्टर श्री जैन ने सीएम हेल्पलाइन की समीक्षा के दौरान निर्देशित किया कि कोई भी शिकायत नोट अटेण्डेन्ट नहीं होना चाहिए। उन्होंने एक पेड़ में नाम अभियान के तहत विद्यालयों में पौधरोपण कर वायुदूत एप पर फोटो अपलोड कराने के निर्देश भी अधिकारियों को दिये। उन्होंने अधिकारियों को विद्यालयों में मथ्यान्ह भोजन की गुणवत्ता का परीक्षण के निर्देश दिये।



विश्व पर्यावरण दिवस पर केंद्रीय राज्यमंत्री सावित्री ठाकुर ने पौधारोपण कर प्रकृति संरक्षण का संदेश दिया धार नगर के चाणक्यपुरी गरबा चौक परिसर में विभिन्न प्रजाति के पौधारोपण किया गया

धार। ‘एक पेड़ मां के नाम’ अभियान अंतर्गत विश्व पर्यावरण दिवस 5 जून पर केंद्रीय राज्यमंत्री एवं धार महू लोकसभा क्षेत्र सांसद सावित्री ठाकुर ने धार नगर के चाणक्यपुरी गरबा चौक परिसर में विभिन्न प्रजाति के पौधारोपण किया गया तथा पौधा संरक्षण हेतु टीगाई भी लगाई गई। इस दौरान वन विभाग जिला अधिकारी ए.के. चौहान, एसडीएम रोशनी पाटीदार क्षेत्रीय पार्षद रंजना राठी, भाजपा जिला मीडिया प्रभारी संजय शर्मा, महिला मोर्चा जिला अध्यक्ष कुसुम सोलंकी विशेष रूप से मौजूद रहे। श्रीमती सावित्री ठाकुर ने कहा कि प्रधानमंत्री नरेंद्र मोदी जी द्वारा शुरू किए गए एक पेड़ माँ के नाम अभियान में देश के नागरिक बढ़-चढ़कर हिस्सा ले रहे हैं। ‘एक पेड़ माँ के नाम’ संकल्प के साथ रोपे जा रहे ये पौधे न केवल

पर्यावरण संरक्षण का प्रतीक है, बल्कि मातृभूमि तथा मातृशक्ति के प्रति हमारी अगाध श्रद्धा का पर्याय है। प्रकृति संरक्षण की यह पहल, आने वाली पीढ़ियों के लिए एक हरित व स्वस्थ भविष्य की नींव रखेगी। यह बगीचा भी आप सभी के सहयोग से सबसे सुन्दर बगीचा बनेगा। कार्यक्रम में आए सभी लोगों ने वृक्षारोपण किया। इस अवसर पर पर्यावरण प्रेमी डॉ. अमृत पाटीदार, जयराज देवड़ा, देवेन्द्र रावल जसप्रित डंग, कमल सिंह सोलंकी, कपिल श्रीवास्तव गौरव तोरनिया अजय राठी, गिरीश गेरेना सतीश रघुवंशी जयराज देवड़ा विजय बारिया पुष्पा राठी, सीमा राठी सीमा पांडे सीमा सोनी प्रज्ञा ठाकुर निशा शर्मा विजय बारिया रतन भाभर समेत चाणक्यपुरी रहवासी उपस्थित रहे।

पठारी क्षेत्र में मूर्ति कला का हो रहा पुनरुत्थान, क्षेत्र को मिलेगा रोजगार और पहचान



विदिशा (निप्र)। विदिशा जिले की तहसील पठारी क्षेत्र में अद्भुत पत्थर से बेशकीमती मूर्तियों का निर्माण किया जा रहा है। श्रद्धा आस्था और भक्ति की केंद्र बन रही मूर्तियां भक्तों और कला प्रेमियों की पहली पसंद बन रही है। जो स्थापत्य वास्तु और मूर्ति कला संरक्षण और संवर्धन कर पुनः उत्थान कर रही हैं। विदिशा जिले की तहसील पठारी के ग्राम सैदपुर में पत्थर मूर्तियों का निर्माण किया जा रहा है। यह मूर्तियां ग्राम सैदपुर के लाल, पीले और भूरे रंग के अद्भुत पत्थर से बेशकीमती मूर्तियों का निर्माण किया जा रहा है। हिंदू, जैन और बौद्ध धर्म की मूर्तियों का निर्माण किया जा रहा है, जिसमें खास तौर पर जैन धर्म के 24 तीर्थंकरों की मूर्तियां बनाई जा रही हैं।

कलेक्टर श्री गुप्ता ने की श्री सराहना : कलेक्टर श्री अंशुल गुप्ता ने विगत दिनों पठारी क्षेत्र में भ्रमण के दौरान उन्होंने सुकृति कला केंद्र सैदपुर पहुंच कर अद्भुत मूर्तियों की जमकर सराहना की थी। कलेक्टर श्री गुप्ता ने पठारी के भ्रमण दौरान इन मूर्तियों को बनाने वाले कलाकारों के हुनर को देखा और हौसला अफजाई किया था। **ऐसे हुई मूर्ति निर्माण की शुरुआत :** पत्थर खदान मालिक डिपल सिंघने ने बताया कि पठारी क्षेत्र से पूरे देश में जैन मंदिरों के फाउंडेशन बनाने वाले पत्थर ब्लॉक भेजे जाते हैं। 2018-19 में खजुराहो में आचार्य श्री विद्यासागर जी महाराज ने मूर्ति निर्माण के लिए पत्थर की मांग की। जिसमें अंतरराष्ट्रीय लेबोरेटरी में सैदपुर खदान

का पत्थर का गुणवत्ता युक्त चयन किया गया। इसके बाद से मुनिश्री दुर्लभ सागर जी महाराज की प्रेरणा से मूर्तियों का निर्माण प्रारंभ हुआ।

ऐसे बनती हैं मूर्तियां : आर्किटेक्चर प्रियंक जैन, मुख्य कलाकार रंजीत बेहरा और उत्तम मलिक ने बताया कि मूर्ति निर्माण के लिए विशेष मुहूर्त में पत्थर को वैदिक विधि से आर्मांत्रित किया जाता है। पत्थर की पूजा अर्चना करने के पश्चात पत्थर की कटिंग की जाती है। इसके बाद पत्थर को मूर्ति का रूप देने के लिए ड्राइंग करके तराशा जाता है। इसके बाद फिर ड्राइंग करके नक्काशी की जाती है। मूर्ति पर डिजाइन बनाकर सफाई, पिसाई और पॉलिश कर चिन्ह अंकित अंतिम रूप दिया जाता है। मूर्ति निर्माण के दौरान कलाकार कठोर नियम और सिद्धांतों का पालन करते हैं।

जीवंत और संजीदा दिखती हैं मूर्तियां : मुख्य रूप से नागर शैली स्थापत्य कला के लिए बनाई जा रही मूर्तियों में मथुरा शैली और गंधार शैली का अनूठा संगम नजर आता है। 9 ताल के आधार पर बनाई जा रही लाल, पीले और भूरे रंग के पत्थर की मूर्तियों में अद्भुत आकर्षण नजर आता है। 1 फुट से लेकर 13 फुट तक की भीमकाय मूर्तियों का निर्माण उड़ीसा, कोलकाता, चेन्नई, राजस्थान और मध्य प्रदेश के कुशल कलाकारों के द्वारा किया जा रहा है। जिसमें जैन मूर्तियों में ध्यान मान अवस्था, विशाल बंद नेत्र, घुंघराले केश, सुडोल कंधे, गोद में दोनों हाथ रखे हुए तीर्थंकरों के हृदय पर श्री वक्स चिन्ह प्रतिमाओं की शोभा बढ़ाते हैं। किसी-किसी प्रतिमा में हाथ की उंगलियां मुड़ी हुई नजर आती हैं।

शासकीय गर्ल्स कॉलेज की पूर्व छात्रा कुमारी पूजा शर्मा का सहायक प्राध्यापक पद पर चयन हुआ

मध्यप्रदेश लोक सेवा आयोग द्वारा आयोजित परीक्षा में अपने पहले ही प्रयास में सफल हुई कुमारी पूजा शर्मा



विदिशा (निप्र)। राजमाता विजयराजे सिंधिया शासकीय कन्या स्नातकोत्तर महाविद्यालय विदिशा की पूर्व छात्रा कुमारी पूजा शर्मा का चयन सहायक प्राध्यापक पद के लिए किया गया। मध्य प्रदेश लोक सेवा आयोग द्वारा आयोजित लिखित और मौखिक परीक्षा में उत्तीर्ण होने के बाद कुमारी पूजा शर्मा का चयन सहायक प्राध्यापक हिंदी के पद के लिए हुआ है।

कुमारी पूजा शर्मा ने महाविद्यालय से हिंदी विषय में स्नातकोत्तर किया था और अपने पहले ही प्रयास में सहायक प्राध्यापक के रूप में चयनित होने में सफल हुईं। महाविद्यालय की प्राचार्य डॉ. नीता पांडेय ने चयनित कुमारी पूजा शर्मा को बधाई दी और प्रसन्नता जताते हुए कहा कि यह हमारे महाविद्यालय के लिए गौरव की बात है। यह विदिशा जिले के लिए भी एक उपलब्धि की तरह है। उन्होंने यह भी कहा कि इससे अध्ययनरत छात्राओं को प्रेरणा मिलेगी। कुमारी पूजा शर्मा ने भी अपनी सफलता में महाविद्यालय एवं प्राध्यापकों के योगदान को महत्वपूर्ण माना। महाविद्यालय की यह छात्रा अब शीघ्र ही प्रदेश के महाविद्यालय में शिक्षण करती नजर आएगी।

विकसित कृषि संकल्प अभियान के तहत किसानों को दी जा रही है योजनाओं एवं तकनीकों की जानकारी



सीहोर (निप्र)। भारत सरकार के निर्देशानुसार जिले में 29 मई से 12 जून तक किसानों के कल्याण को कृषि को उन्नत बनाने के लिए विकसित कृषि संकल्प अभियान चलाया जा रहा है। इस अभियान के तहत जिले में तीन दलों का गठन किया गया है। प्रत्येक दल में कृषि वैज्ञानिक, कृषि विभाग, पशुपालन एवं डेयरी विभाग, मत्स्य विभाग, उद्यानिकी विभाग के अधिकारियों को सम्मिलित किया गया है।

अभियान के अंतर्गत गठित दलों द्वारा प्रतिदिन जिले के तीन विकासखण्ड की नौ पंचायतों में भ्रमण कर कृषकों को कृषि, पशुपालन, मत्स्य एवं उद्यानिकी विभाग की नवीन योजनाओं, कृषि यंत्रीकरण, खरीफ मौसम की तैयारी बीजोपचार, पशुपालन एवं उद्यानिकी फसलों के सम्बंध में तकनीकी मार्गदर्शन एवं उन्नत कृषि तकनीकों की जानकारी प्रदान की जा रही है। किसान कल्याण तथा कृषि विकास विभाग के उप संचालक श्री

केके पांडे ने बताया कि अभियान के तहत सीहोर विकासखंड की ग्राम पंचायत बिजोरी, महोड़िया, तथा मोगराराम में अधिकारियों के दलों द्वारा भ्रमण किया गया। इसी प्रकार आष्टा विकासखंड की ग्राम पंचायत झिलेला, कुर्ली कलां तथा लाखिया तथा बुधनी विकासखण्ड महागाँव, मर्दानपुर एवं आवंलीघांट, बांया, माथनी एवं जहांजपुरा में वैज्ञानिक एवं अधिकारियों के दलों द्वारा भ्रमण किया गया। विकसित कृषि संकल्प अभियान के तहत आष्टा की ग्राम पंचायतों में आयोजित कार्यक्रम में आष्टा विधायक श्री गोपाल सिंह ईंजिनियर ने किसानों को विभिन्न योजनाओं का लाभ लेने तथा तकनीकी अपनाने उन्नत खेती के लिए प्रोत्साहित किया। विभाग द्वारा 04 जून को सीहोर विकासखंड की ग्राम पंचायत बरखेडी, वमूलिया तथा धामनखेड़ा, आष्टा विकासखंड की भंवरी कलां, क्रमनखेडी तथा फुडरा, बुधनी विकासखंड की खेरी, सलकनपुर तथा बोरी में कृषि वैज्ञानिकों एवं अधिकारियों के दल द्वारा भ्रमण किया जायेगा।

धार गायत्री शक्तिपीठ पर श्रद्धा के साथ मनाया गया गायत्री जंयती पर्व

शक्ति पीठ पर शिव परिवार की भी की गई प्राण प्रतिष्ठा

धार। धार गायत्री शक्तिपीठ पर गायत्री जंयती (गंगा दशहरा) का पर्व गुरुवार को श्रद्धा, भक्ति और हर्ष उल्लास के साथ मनाया गया। विश्व पर्यावरण दिवस के अवसर , गंगा दशहरा पर धार गायत्री शक्तिपीठ पर शिव परिवार प्राण प्रतिष्ठा भी की गई।

यह जानकारी देते हुए गायत्री शक्तिपीठ के प्रमुख टस्टी रमेश चंद्र सचान ने बताया कि शिव परिवार प्राण प्रतिष्ठा झाबुआ से आए आचार्य झाबुआ गायत्री शक्ति पीठ के प्रमुख श्री घनश्याम दास बैरागी और श्रीकृष्ण शर्मा द्वारा विधि विधान पूर्वक सम्पन्न करवाई गई। शिव परिवार प्राण प्रतिष्ठा समारोह पश्चात पंचकुंडीय गायत्री यज्ञ का क्रम प्रारंभ हुआ। जिसमें बड़ी



संख्या में श्रद्धालुओं द्वारा गायत्री महामंत्र और महामृत्युंजय मंत्र से यज्ञ में आहुतियां दी गईं। यज्ञ कार्य प्रज्ञा बैरागी द्वारा संपन्न करवाया गया। यज्ञ पूर्णाहुति पश्चात भोजन प्रसादी का आयोजन हुआ जिसमें बड़ी संख्या में गायत्री परिजनों ने सहभागिता की।

ब्राह्मण समाज ऑफ इंडिया म.प्र. के महासचिव पद पर वरिष्ठ पत्रकार ज्ञानेंद्र त्रिपाठी नियुक्त



धार। ब्राह्मण समाज ऑफ इंडिया के संस्थापक एवं प्रधान महासचिव पंडित उत्तम प्रकाश तिवारी दिल्ली द्वारा ब्राह्मण समाज ऑफ इंडिया मध्य प्रदेश के प्रांतीय अध्यक्ष कैप्टन राज द्विवेदी की सहमति से ब्राह्मण समाज ऑफ इंडिया के प्रदेश महासचिव पद पर वरिष्ठ पत्रकार ज्ञानेंद्र त्रिपाठी को नियुक्त किया गया है। तथा आशा व्यक्त की है कि ब्राह्मण समाज के उद्देश्य की प्राप्ति के लिए पूरी निष्ठा व लगन से अपने

दायित्व का निर्वहन करेंगे। श्री त्रिपाठी के प्रदेश महासचिव नियुक्त किए जाने पर इष्ट मित्रों, शुभचिंतकों एवं समाज जनों ने बधाई दी है तथा प्रधान महासचिव उत्तम प्रकाश तिवारी का आभार माना है।

मुख्यमंत्री डॉ. यादव ने सिंदूर का पौधा रोपा



भोपाल । मुख्यमंत्री डॉ. मोहन यादव ने विश्व पर्यावरण दिवस पर उज्जैन में दत्तात्रेय स्तिप पर सिंदूर के पौधे का रोपण किया। मुख्यमंत्री डॉ. यादव ने पौधा रोपकर प्रदेशवासियों को मानव जीवन के लिए प्रकृति के संरक्षण का महत्वपूर्ण संदेश दिया। इस अवसर पर उज्जैन के प्रभारी मंत्री श्री गौतम टेटवाल, विधायक श्री अनिल जैन कालूहेड़ा और जनप्रतिनिधि उपस्थित थे।

तेज रफ्तार डंपर ने स्कूटी सवार को रौंदा,मौत

सीहोर । सीहोर जिले के रेहटी क्षेत्र में बुधवार दोपहर को एक तेज रफ्तार डंपर ने स्कूटी सवार को रौंदा दिया था। हादसे में उसकी मौके पर ही मौत हो गई थी। हादसे के एक दिन बाद गुरुवार को घटना का वीडियो सामने आया है। इसमें ट्रक के पिछ्त्ने पहिए में युवक कुचलते हुए दिखाई दे रहा है। पुलिस ने आरोपी डंपर चालक को गिरफ्तार कर लिया है। जानकारी के अनुसार, जिले के ग्राम गोड़ी गुराडिया निवासी मोहन उडके (40) बुधवार को किसी काम से बुधनी के रेहटी आया था। इस दौरान दोपहर को एक तेज रफ्तार डंपर ने उसकी स्कूटी को टक्कर मार दी। इस दौरान मोहन सड़क पर गिर गया और ट्रक के पिछ्त्ना पहिया उसके ऊपर से गुजर गया।

कमर के ऊपर चढ़ा डंपर का पहिया –हादसे में मोहन की मौके पर ही मौत हो गई। घटना के बाद मौके पर लोगों की भीड़ जमा हो गई थी। टक्कर मारकर डंपर चालक मौके से फरार हो गया था, जिसे पुलिस ने पकड़ लिया है। बुधवार को हादसे का वीडियो सामने आया जिसमें डंपर का पहिया स्कूटी सवार के कमर के ऊपर से चढ़ता हुआ दिखाई दे रहा है। पुलिस हादसे की जांच कर रही है। स्थानीय लोगों ने बताया कि नगर के कुछ व्यापारियों ने सड़क तक अपनी दुकान का समान रखा हुआ है, जिससे आए दिन हादसे होते रहते हैं। लोगों ने प्रशासन से अतिक्रमण हटाने की मांग की है। बुधनी एसडीओपी रवि शर्मा ने बताया घटना में आरोपी देवास निवासी डंपर चालक अजय पिता शिवलाल सहरिया निवासी को गिरफ्तार कर लिया है। डंपर जब्त कर उससे पूछताछ और आगे की कार्रवाई की जा रही है।

विकसित कृषि संकल्प अभियान के संचालन में नहीं छोड़े कोई कसर: कृषि मंत्री कंधाना

भोपाल (नप्र) । कृषि मंत्री श्री एद्ल सिंह कंसाना ने कहा कि ‘विकसित कृषि संकल्प अभियान’ को सफल बनाने के लिए हर स्तर पर पूर्ण समर्पण और प्रतिबद्धता के साथ कार्य किया जाए। उन्होंने अधिकारियों को निर्देश दिए कि अभियान का प्रभावी प्रचार-प्रसार किया जाए, जिससे अधिकाधिक कृषकों तक शासन की योजनाओं और नवाचारी को जानकारी पहुंचे और वे लाभान्वित हो सकें।मंत्री श्री कंधाना ने यह बात समीक्षा बैठक के दौरान कही।कृषि मंत्री श्री कंसाना ने बताया कि यह अभियान 29 मई से प्रारंभ होकर 12 जून तकसंचालित किया जा रहा है। इसका उद्देश्य किसानों के साथ सीधा संपर्क स्थापित करना, उन्नत कृषि तकनीकों, नवीन किस्मों और विभिन्न सरकारी योजनाओं के बारे में उन्हें जागरूक करना है। इसके माध्यम से किसानों को फसल उत्पादन बढ़ाने, प्राकृतिक खेती को बढ़ावा देने, और नई कृषि तकनीकों के उपयोग के लिए प्रेरित किया जा रहा है। मंत्री श्री कंसाना ने कहा कि यह अभियान किसानों की आय में वृद्धि, खेती को लाभकारी बनाने और आत्मनिर्भर कृषि व्यवस्था की दिशा में एक महत्वपूर्ण पहल है। सभी संबंधित अधिकारी एवं कर्मचारी इसे पूरी प्रतिबद्धता के साथ लागू करें।अभियान के अंतर्गत कृषि-ड्रोन प्रौद्योगिकी का प्रदर्शन कृषि विज्ञान केंद्र , आयरसर संस्थानों एवं इफको द्वारा किया जा रहा है। आईसीटी माध्यमों से किसानों को योजनाओं की जानकारी दी जा रही है। आयसर वैज्ञानिक, कृषि, बागवानी, पशुपालन एवं मत्स्यपालन विभागों के विशेषज्ञ, प्रगतिशील किसान, कृषि उद्यमी, एफपीओ, एफआईजी, तथा स्व-सहायता समूहों के सदस्य अभियान में सक्रिय भागीदारी निभा रहे हैं। बैठक में कृषि सचिव श्री एम. सेल्वेन्द्रन, कृषि संचालक श्री अजय गुप्ता, उप संचालक श्रीमती रश्मि बर्गीस सहित विभागीय अधिकारी उपस्थित थे।

राहुल गांधी के ‘लंगड़ा’ शब्द पर दिव्यांग स्वामर नाराज

पद्मश्री सतेंद्र लोहिया बोले- हम भी देश के नागरिक, हमारा भी आत्मसम्मान: बयान पर स्पष्टीकरण दें
थिंड (नप्र) । लोकसभा में विपक्ष के नेता और पूर्व कांग्रेस अध्यक्ष राहुल गांधी ने भोपाल में अपने भाषण में ‘लंगड़ा’ शब्द का इस्तेमाल किया। उनके इस बयान पर अंतरराष्ट्रीय पैरा स्वामर और पद्मश्री से सम्मानित सतेंद्र सिंह लोहिया ने आपत्ति ली है।राहुल गांधी के सार्वजनिक बयान पर नाराजगी जताते हुए लोहिया ने कहा कि लंगड़ा शब्द का इस्तेमाल दिव्यांगों के आत्मसम्मान को ठेस पहुंचाने वाला है। उन्होंने एक्स पोस्ट पर लिखा- आदरणीय राहुल गांधी जी, आप राष्ट्रीय स्तर के सम्माननीय राजनेता हैं। मैं व्यक्तिगत रूप से आपका लंबे समय से आदर करता आया हूं। मैं एक अंतरराष्ट्रीय स्तर का पैरा स्वामर हूं, दिव्यांग हूं, और इस देश का एक जिम्मेदार नागरिक भी हूं।

‘लंगड़ा’ यह शब्द कानूनी रूप से भी आपत्तिजनक-लोहिया ने लिखा- हाल ही में भोपाल में राहुल गांधी ने ‘लंगड़ा’ शब्द का प्रयोग किया, जो अत्यंत असंवेदनशील है। उन्होंने इसे दिव्यांग जन अधिकार अधिनियम 2016 के खिलाफ बताते हुए कहा कि यह शब्द कानूनी रूप से भी आपत्तिजनक है और अपमानाजनक भी। मैं एक अंतरराष्ट्रीय स्तर का पैरा स्वामर हूं, दिव्यांग हूं, और इस देश का एक जिम्मेदार नागरिक भी हूं।

शुक्ला ने कहा कि बगैर किसी सरकारी खर्च के इस तरह की चार पिक टॉयलेट बसों को तैयार करके पचमढ़ी और ओरछ में रखा जाएगा, जो पर्यटन के लिए पहुंचने वाली महिलाओं के लिए उपयोगी होंगे।

विश्व पर्यावरण दिवस के अवसर पर एम्स भोपाल में जागरूकता अभियान का आयोजन

भोपाल । एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में विश्व पर्यावरण दिवस के अवसर पर एक जागरूकता कार्यक्रम का आयोजन किया गया, जिसमें इस वर्ष की थीम प्लास्टिक प्रदूषण का अंत के संदर्भ में पर्यावरण संरक्षण एवं वृक्षारोपण के महत्व पर व्यापक चर्चा की गई। इस कार्यक्रम का मुख्य उद्देश्य था लोगों को प्लास्टिक के उपयोग को कम करने, पुनः उपयोग एवं रिसाइक्लिंग को अपनाने के साथ-साथ अपने आस-पास अधिक से अधिक पेड़ लगाने के लिए प्रोत्साहित करना, ताकि पर्यावरण की सुरक्षा सुनिश्चित की जा सके। वृक्षारोपण न केवल वायु को शुद्ध करता है, बल्कि जल संरक्षण और जैव विविधता के संवर्धन में भी महत्वपूर्ण भूमिका निभाता है। इस कार्यक्रम में एम्स भोपाल के फैकल्टी सदस्य, रेजिडेंट डॉक्टर, नर्सिंग अधिकारी, कर्मचारी एवं छात्रगण बड़ी संख्या में उपस्थित रहे। इस अवसर पर प्रो. (डॉ.) अजय सिंह ने कहा, प्लास्टिक प्रदूषण हमारे पर्यावरण के लिए एक गंभीर चुनौती है, जिसे समाप्त करना आज हमारी सर्वोच्च प्राथमिकता होनी चाहिए। प्लास्टिक का अनियंत्रित उपयोग न केवल भूमि और जल स्रोतों को प्रदूषित करता है, बल्कि हमारे स्वास्थ्य पर भी गहरा प्रभाव डालता है। वृक्षारोपण जैसे प्राकृतिक उपायों के माध्यम से हम पर्यावरण को पुनर्जीवित कर एक स्वस्थ जीवन सुनिश्चित कर सकते हैं। इसलिए हमें मिलकर प्लास्टिक के उपयोग को न्यूनतम करने और पर्यावरण संरक्षण की दिशा में ठोस कदम उठाने होंगे। यह पहल आम जनता को पर्यावरण संरक्षण के प्रति जागरूक करने तथा दैनिक जीवन में सतत और सकारात्मक कदम उठाने के लिए प्रेरित करने का एक महत्वपूर्ण प्रयास है।



भोपाल कमिश्नर ने मीटिंग ली

पं. खुशीलाल शर्मा आयुर्वेद अस्पताल में लगेंगे सीसीटीवी कैमरे

बीएससी नर्सिंग पाठ्यक्रम शुरू करने सहित कई विषयों पर चर्चा हुई

भोपाल (नप्र) । भोपाल के पं. खुशीलाल शर्मा आयुर्वेद अस्पताल एवं कॉलेज परिसर में सिक्योरिटी के लिए सीसीटीवी कैमरे लगाए जाएंगे। गुरुवार को भोपाल कमिश्नर संजीव सिंह ने मीटिंग में यह बात कही। उन्होंने कहा कि सुरक्षा के लिहाज से जरूरी सभी उपाय किए जाएं।

कमिश्नर सिंह गुरुवार को संभागायुक्त ऑफिस के सभाकक्ष में संस्थान की कार्यकारिणी समिति की बैठक ले रहे थे। इसमें उन्होंने कैमरे लगाने के काम को प्राथमिकता से करने की बात कही। संस्थान में इंडोर स्पोर्ट्स कॉम्प्लेक्स निर्माण के लिए प्राक्कलन प्रस्तुत किया गया।

बैठक में संभागायुक्त सिंह ने निर्देश दिए कि इंडोर स्पोर्ट्स कॉम्प्लेक्स के लिए क्रय की जाने वाली सामग्री

उच्च गुणवत्ता की हो एवं बेडमिंटन कोर्ट आदि का निर्माण अंतर्राष्ट्रीय मानदंडों के अनुरूप किया जाए। प्रयोगशालाओं में आवश्यक उपकरण एवं पुस्तकालय के लिए पुस्तके खरीदी जाएं।

इस सत्र से नए नर्सिंग पाठ्यक्रम भी हो

मीटिंग में सत्र 2025-26 में बीएससी नर्सिंग पाठ्यक्रम प्रारंभ करने, संस्थान में कार्यरत अतिथि प्राध्यापकों, शिक्षक-कर्मचारियों आदि की वेतनवृद्धि, अनुकंपा नियुक्ति प्रदान करने, संस्थान चिकित्सालय में दैनिक उपयोग की सामग्रियां क्रय किए जाने, एण्डेन्टी विभाग में ऑडियोमेट्री मशीन क्रय, लिफ्ट के एनुअल मेंटेनेंस, एक्स रे मशीन की कार्यांतर स्वीकृति, डीप फ्रीजर क्रय, आदि के संबंध में प्रस्ताव रखे गए। साथ ही कई निर्णय भी लिए गए।



पर्यटन विभाग अब कंडम बसों में बनाएगा पिक टॉयलेट

प्रदेश की पहली पिक टॉयलेट कन्वर्ट बस पचमढ़ी में लोकार्पित, ओरछा में भी रखी जाएगी

भोपाल (नप्र) । एक समय सड़कों पर दौड़ी बसें कंडम होने के बाद टॉयलेट के काम आएंगी। पर्यटन विभाग ने इन बसों को महिलाओं के उपयोग के लिए पिक टॉयलेट के रूप में तैयार करने का निर्णय लिया है। प्रदेश की पहली पिक टॉयलेट का दो दिन पहले पचमढ़ी में लोकार्पण हो चुका है, जबकि जल्द ही ओरछा में भी ऐसी ही टॉयलेट स्थापित होगी। इसका संचालन स्व-सहायता समूह करेंगे और जरूरत पड़ने पर इसे एक से दूसरे स्थान पर ले जाया जा सकेगा।

प्रदेश के बड़े शहरों में यातायात व्यवस्था के उपयोग में आने वाली कई बसें अब कंडम हो चुकी हैं। जिनका इस्तेमाल अब सवारी परिवहन में नहीं किया जा सकता है। ऐसी बसों का उपयोग पर्यटन विभाग करेगा। इसमें टॉयलेट बनाए जाएंगे, जो महिला एवं पुरुष इस्तेमाल कर सकेंगे। इन टॉयलेट के पास कैफेटेरिया भी बनाए जाएंगी। ऐसी ही एक बस को पचमढ़ी में पर्यटन विभाग के प्रमुख सचिव शिवशेखर शुक्ला ने लोकार्पित किया है।

शुक्ला ने कहा कि बगैर किसी सरकारी खर्च के इस तरह की चार पिक टॉयलेट बसों को तैयार करके पचमढ़ी और ओरछा में रखा जाएगा, जो पर्यटन के लिए पहुंचने वाली महिलाओं के लिए उपयोगी होंगे।

मेपकास्ट द्वारा पूरे प्रदेश में पैतीस सहयोगी संस्थाओं के माध्यम से मनाया गया विश्व पर्यावरण दिवस

भोपाल । मध्य प्रदेश काउंसिल ऑफ साइंस एंड टेक्नोलॉजी में आज विश्व पर्यावरण दिवस बड़े उत्साह और जागरूकता के साथ मनाया गया। इस कार्यक्रम का उद्घाटन परिषद के महानिदेशक डॉ. अनिल कोठारी जी के प्रेरणादायक वक्तव्य के साथ हुआ। अपने संबोधन में, डॉ. कोठारी ने सभी उपस्थित विद्यार्थियों को घर के अंदर और बाहर, पर्यावरण की रक्षा के लिए पांच संकल्प लेने का आह्वान किया।

कार्यक्रम की शुरुआत विश्व पर्यावरण दिवस पर पर्यावरण को कैसे बचा सकते हैं की थीम पर आधारित एक पेंटिंग प्रतियोगिता के साथ हुई, जिसमें कुल 35 विद्यार्थियों ने भाग लिया और अपनी रचनात्मकता के माध्यम से पर्यावरण संरक्षण के महत्व को दर्शाया। इसके पश्चात, ग्लोबल वार्मिंग और अभिनव पर्यावरण संरक्षण के उपाय विषय पर एक व्यावहारिक कार्यशाला (हैंड्स-ऑन वर्कशॉप) आयोजित की गई, जिसकी विशेषज्ञ मिस नीलू थीं। इस कार्यशाला में बच्चों ने विभिन्न प्रयोगों के माध्यम से यह जाना कि कैसे उनके छोटे-छोटे प्रयास भी पर्यावरण को बचाने में महत्वपूर्ण भूमिका निभा सकते हैं। कार्यशाला के दौरान, समुद्र में अम्ल की बढ़ती मात्रा के प्रभावों को समझाने के लिए एक रोचक प्रायोगिक प्रदर्शन किया गया। इसमें एक अंडे और सिरके का उपयोग

करके यह बताया गया कि कैसे सिरका अंडे की कैल्शियम परत को घोल देता है, ठीक उसी तरह जैसे समुद्र में अम्ल की मात्रा बढ़ने पर हमारी समुद्री जैव विविधता पर नकारात्मक प्रभाव पड़ सकता है। इसके उपरान्त, पर्यावरण संरक्षण पर एक लघु फिल्म का प्रदर्शन किया गया, तथा मिट्टी से पॉटरी बनाने की कार्यशाला का भी आयोजन हुआ जिसकी विधि बच्चों को पॉटरी विशेषज्ञ श्री अशोक भारद्वाज ने सिखाई। इस

कार्यशाला में सभी बच्चों ने अलग-अलग तरीके से पॉटरी बनाना व उसकी बनाने की विधि सीखी।

कार्यक्रम के समापन पर परिषद के वैज्ञानिकों डॉ प्रवीण दिशर्रा, इंजी. विकास शेन्डे, डॉ. सुनील गर्ग, श्री पंकज गोधारा ने बच्चों को पर्यावरण संरक्षण के लिए पांच महत्वपूर्ण प्रण दिलाए। बच्चो ने खुद ही यह पांच प्रण तय किये?

- घर में अनावश्यक बिजली नहीं जलाएंगे
- जितना आवश्यक हो उतना ही खाना थाली में लेंगे
- अनावश्यक पानी नहीं बहायेंगे
- स्वच्छता बढ़ाने आसपास का कचरा डस्टबिन में ही डालेंगे
- अपने आसपास के लोगों को पर्यावरण संरक्षण हेतु जागृत करेंगे

प्रतिभागियों को प्रमाण पत्र वितरित किए गए और सभी बच्चों को एक-एक पौधा भी भेंट किया गया,



ताकि वे घर जाकर अपने नाम से एक पौधा लगा सकें और उसकी देखभाल कर सकें।

यह पूरा कार्यक्रम मेपकास्ट के साइंस पॉपुलराइजेशन प्रभाग और सेंटर फॉर क्रिएटिव लर्निंग के संयुक्त तत्वावधान में आयोजित किया गया । यह कार्यक्रम पर्यावरण के प्रति जागरूकता बढ़ाने और युवा पीढ़ी को प्रकृति के संरक्षण के लिए प्रेरित करने में मौल का पथर साबित हुआ।

सब प्रदूषणों की जड़ मानसिक प्रदूषण : बीके नीता

भोपाल । सुख शांति भवन में विश्व पर्यावरण दिवस के उपलक्ष्य में एक विशेष कार्यक्रम का आयोजन किया गया, जिसमें पर्यावरण और मानसिक शुद्धता के गहरे संबंध पर प्रकाश डाला गया।

कार्यक्रम में डॉ. संजीव जयंत (वरिष्ठ चिकित्सक, हमीदिया अस्पताल) ने इस वर्ष की थीम बीट प्लास्टिक पोल्यूशन पर सारगर्भित विचार साझा किए। उन्होंने बताया कि प्लास्टिक प्रदूषण से बचाना से लड़ना अब विकल्प नहीं बल्कि जरूरत है भारत वर्ष में उन्होंने सिंगल उसे प्लास्टिक का बहिष्कार करने का आवाहन करते हुए कहा कि अकेले भारतवर्ष में डेढ़ करोड़ टन प्लास्टिक प्लास्टिक कचरा उत्पन्न हो रहा है रीसायकल नहीं हो पता है। हम सभी को मिलकर प्रदूषण मुक्त जीवन शैली अपनाने की आवश्यकता है। क्योंकि प्लास्टिक बायोडिग्रेडेबल पदार्थ नहीं है। ना यह मिट्टी मिलता है,ना पानी में घुलता है और जलाने पर भी इसका प्रभाव और

भी दुष्कर होता है। इसके इस्तेमाल से होने वाली घातक बीमारियां भी निरंतर गंभीर रूप से बढ़ती जा रही है जैसे कि कैंसर। वही इस अवसर पर सुख शांति भवन की निदेशिका आदरणीय राजयोगिनी नीता दीदी जी ने कहा संपूर्ण ब्रह्मांड में पृथ्वी के बिना कहीं भी जीवन लिए संभव है क्योंकि जीवन के लिए आवश्यक संसाधन जैसे ऑक्सीजन,पानी, वायु इत्यादि केवल पृथ्वी पर उपलब्ध है परंतु आज मनुष्य अनैतिकता के चलते अपनी ही संरचना को नष्ट कर रहा है,जिससे पृथ्वी पर रहने वाले सभी जीवो के जीवन भी संकट में आ गया है। सभी प्रतिभागियों को प्रकृति-संरक्षण की प्रतिज्ञा कराई। उन्होंने कहा, हर पौधा, आत्मा की तरह जीवत है। जब हम एक पौधा लगाते हैं, तो हम धरती के साथ रिश्ते को मजबूत करते हैं।

इस अवसर पर भ्राता रामकुमार जी ने कहा कि, बाहरी प्रदूषण से पहले हमें

अपने मन के प्रदूषण को शुद्ध करना होगा। क्रोध, चिंता, ईर्ष्या जैसे मानसिक विकार ही बाहरी प्रदूषण का कारण बनते हैं। उन्होंने ब्रह्माकुमारीज् के राजयोग ध्यान को मानसिक और पर्यावरणीय शुद्धता का प्रभावशाली उपाय बताया।

साथ ही आर्किटेक्ट दुर्गा जी ने सभी से नारे लगवाए

हमेशा साथ में ले कपड़े का थैला, प्लास्टिक थैली से ना करें देश को मैला, समृद्ध भविष्य के लिए है जरूरी, सिंगल यूज प्लास्टिक से बनावें अब दूरी

कार्यक्रम में सभी ने मिलकर पौधारोपण किया और धरती माता के प्रति आभार व्यक्त करते हुए उसका संरक्षण करने का संकल्प लिया।

कार्यक्रम का उद्देश्य केवल पर्यावरण के प्रति जागरूकता फैलाना नहीं था, बल्कि आत्मा और प्रकृति के बीच के अटूट रिश्ते को पहचानना भी था।

सहकारिता विभाग पूरी प्लानिंग के साथ सोसायटी और परिसरों में लगाये पौधे

मंत्री सारंग ने अपेक्स बैंक परिसर में लगाया अशोक वृक्ष

भोपाल । सहकारिता मंत्री श्री विश्वास कैलाश सारंग ने कहा है कि सहकारिता विभाग पूरी प्लानिंग के साथ हर सोसायटी और विभागीय परिसरों में पौधरोपण करें। उन्होंने इसके लिये राज्य संध और बीज संध को इसकी जिम्मेदारी दी। उन्होंने कहा कि दीर्घकालीन और छायादार सहित उपयोगी प्रजाति के पौधों का रोपण किया जाये। मंत्री श्री सारंग ने कहा कि मास्टर प्लान इस तरह का हो कि संरक्षण और संवर्धन के साथ साल भर

में लाखों पौधे लगें। मंत्री श्री सारंग ने गुरुवार को विश्व पर्यावरण दिवस के अवसर पर एक पेड़ मों के नाम कार्यक्रम के तहत अपेक्स बैंक परिसर में अशोक का पौधा रोपा। अगर मुख्य सचिव श्री अशोक वर्णवाल ने भी पौधरोपण किया। सनातन धर्म पर्यावरण का देता है संदेश-मंत्री श्री सारंग ने कहा कि पर्यावरण का संरक्षण-संवर्धन करना और आगे आने वाली पीढ़ी को जागरूक करना हमारी जिम्मेदारी है। हमारी संस्कृति, सनातन, दर्शन, धर्म, विचार सब पर्यावरण से जुड़ा हुआ है। पर्यावरण का अर्थ है पेड़, पौधे, पहाड़, नदियाँ और इको सिस्टम से मनुष्य

संरक्षण का संदेश देता है। विकास हो विरासत के साथ-मंत्री श्री सारंग ने कहा कि प्रधानमंत्री श्री नरेन्द्र मोदी ने विकास की बात की तो विरासत को साथ लेकर चलने की बात की। विकास का मतलब पर्यावरण को नुकसान नहीं पहुँचे और पेड़ भी नहीं कटे। कारखाने लगना विकास और भविष्य की लिये जरूरी है। इसलिये मुख्यमंत्री डॉ. मोहन यादव ने कैबिनेट के माध्यम से निर्णय लिया कि जितना औद्योगिक क्षेत्र बने उतना वन भी लगाया जाये। प्रधानमंत्री श्री मोदी एक पेड़ मों के नाम का संदेश यही है कि पृथ्वी माँ को विरस्थायी बनाने के लिये पौधरोपण करें।

आर्मी जवान ने सगाई के बाद शादी तोड़ी

भोपाल (नप्र)। भोपाल में आर्मी जवान ने देहेज में 15 लाख रुपए कैश देने की डिमांड पूरी नहीं करने से नाराज होकर शादी तोड़ दी। पीड़ित पक्ष ने महिला थाने में इसकी शिकायत की थी। शिकायत की जांच के बाद पुलिस ने एफआईआर दर्ज कर ली है। पुलिस आरोपी को गिरफ्तारी का नोटिस देने की तैयारी में है। थाना प्रभारी अंजना दुबे ने बताया कि 28 वर्षीय युवती नगर निगम में कर्मचारी है। जनवरी-2025 में उसका रिश्ता राजू शर्मा से पक्का हुआ था और कुछ समय पहले सगाई हुई है। राजू आर्मी में जवान है। युवती के परिवार वाले शादी की तारीख तय करने की तैयारी में थे। इस बीच राजू और उसके घर वालों ने देहेज में 15 लाख रुपए और बाइक की डिमांड कर दी। लड़की वालों ने इसमें असमर्थता जताई।

युवती के पिता की हो चुकी है मौत-युवती ने लड़के वालों से साफ कहा- उसके पिता इस दुनिया में नहीं है। शादी की जिम्मेदारी उसी पर है। ऐसे में 15 लाख रुपए की डिमांड पूरी करना मुश्किल होगा। इतना पता होने के बाद भी आरोपी का मन नहीं बदला और रिश्ता खत्म कर दिया।

गंगा दशहरा के शुभ मुहूर्त पर करुणाधाम आश्रम द्वारा धर्मशाला का भूमि पूजन



भोपाल । श्री पंडरपुर धाम में धर्मशाला का विधि विधान से भूमि पूजन किया गया। आश्रम के श्री शाश्वत शांडिल्य ने बताया कि पीठाधीश्वर गुरुदेव श्री सुदेश शांडिल्य महाराज और ममतामयी श्रीमाँ श्रीमती शाण्डिल्य ने धर्मशाला का विधि विधान से भूमि पूजन किया। इसके बन जाने से श्रद्धालुओं को सुविधा होगी। करुणाधाम आश्रम भकों की सेवा के लिए धर्मशाला का निर्माण प्रारंभ कर दिया है। जल्द ही धर्मशाला श्रद्धालुओं की सेवा के लिए तैयार होगी। इस मौके पर बड़ी संख्या में श्रद्धालु उपस्थित रहे।

राइट क्लिक

हर इवेंट का सियासी श्रेय लेने की सोच का नतीजा है बेंगलुरु हादसा



अजय बोकिल

लेखक सुबह सवेरे के कार्यकारी प्रधान संपादक हैं। संपर्क:- 9893699939 ajaybokil@gmail.com

कर्नाटक की राजधानी बेंगलुरु में आईपीएल में रॉयल चैलेंजर्स बेंगलुरु (आरसीबी) की जीत का जश्न अगर मातम में तब्दील हो गया और स्टेडियम के बाहर मची भगदड़ में 11 निर्दोष लोगों की जाँमें चली गई तो इसके पीछे प्रशासनिक लापरवाही है ही, असल कारण खेल में मिली जीत को परोक्ष रूप से राजनीतिक विजय में तब्दील करने की घटिया सोच है। कर्नाटक में फिलहाल कांग्रेस की सरकार है, लेकिन दुर्भाग्य से आज भारत में कोई भी राजनीतिक पार्टी इस निम्नस्तरीय सोच और उसे जल्द से जल्द राजनीतिक रूप से भुनाने की दृषित मानसिकता से मुक्त नहीं है। वरना कोई कारण नहीं था कि आईपीएल फाइनल के दूसरे ही दिन आनन- फानन में बिना समुचित प्रबंध और आयोजना के आरसीबी की विकट्री परेड निकाली जाए, गनीमत थी कि पुलिस के इंकार के बाद वह रद्द हो गई और कार्यक्रम स्टेडियम में विजेता टीम के स्वागत तक सीमित हो गया। स्वागत भी ऐसा, जिसे स्वीकार कर अब आरसीबी टीम खुश होने के बजाए शर्मिंदा ज्यादा है। आज राजनेताओं की संवेदनाएं कितनी कुंद हो चुकी है, यह इस बात का निकृष्ट उदाहरण है कि जब सारा देश मीडिया के माध्यम से जिस चित्रा स्वामी स्टेडियम के बाहर भगदड़ में कुचले मृत शरीरों और घायलों को निकाले जाते देख रहा था, वहीं स्टेडियम के भीतर आरसीबी टीम को मिली जीत की ट्रॉफी हाथों में उठाकर कर्नाटक के उपमुख्यमंत्री डी. शिवकुमार गदगद हो रहे थे। उसी दौरान राज्य के मुख्यमंत्री सिद्धारमैया भी विजेता टीम के साथ फोटो सेशन करवा कर प्रसन्न थे। क्या सरकार के सूचना तंत्र ने सीएम और डिप्टी सीएम को बाहर घट रहे इस भयंकर हादसे की तत्काल सूचना नहीं दी होगी, क्या स्टेडियम के भीतर स्वागत करवा रहे खिलाड़ियों को भी बाहर हो रही भगदड़ की जरा भी भनक नहीं लगी होगी? आज जब हर आदमी, हर दूसरे मिनट सोशल मीडिया चेक करने की लत से पीड़ित है, क्या तब स्टेडियम के अंदर मौजूद कोई भी व्यक्ति बाहर दम तोड़ते खेल प्रशंसकों की पीड़ा से संवेदित नहीं था? कायदे से तो भगदड़ की पहली सूचना मिलते ही आयोजकों को तत्काल स्वागत समारोह रद्द कर हादसे में मृत लोगों के प्रति संवेदना व्यक्त कर कार्यक्रम

समाप्त कर देना चाहिए था। लेकिन ऐसा करने के बजाए कर्नाटक के डीसीएम सफाई दे रहे थे कि हादसे की जानकारी मिलने के बाद कार्यक्रम 10 मिनट में ही निपटा दिया गया? लेकिन दस मिनट भी क्यों? इसका जवाब न तो कर्नाटक सरकार के पास है और न ही इसकी मूल आयोजक बताई जा रहे आरसीबी टीम की फ्रेंचाइजी कंपनी यूनाइटेड स्पिरिट्स लि. के पास है। हालांकि रात में कंपनी की ओर से मृतकों के प्रति शोक व्यक्त करने की औपचारिकता निभाई गई। सवाल यह भी उठ रहा है कि आरसीबी ने भले ही 18 साल बाद आईपीएल ट्रॉफी उठाई हो, लेकिन विजेता टीम का भव्य स्वागत करने की इतनी जल्दी क्या थी? बताया जा रहा है कि यह सब इसलिए किया गया कि आरसीबी फ्रेंचाइजी कंपनी सभी विजेता खिलाड़ियों को सम्मानित कर इसे अपने पक्ष में मेगा इवेंट में तब्दील करना चाहती थी। दूसरे, टीम के चार विदेशी सदस्यों को स्वदेश लौटने की जल्दी थी, इसलिए भी ताबड़तोड़ तरीके से यह जश्न आयोजित किया गया। चूंकि इस टीम के नाम के साथ बेंगलुरु भी जुड़ा हुआ है, इसलिए इसे कन्नड अस्मिता और वर्चस्व के साथ जोड़ने का परोक्ष राजनीतिक प्रयोग भी हुआ। जबकि हकीकत में आरसीबी न तो किसी कन्नड व्यक्ति की कंपनी है और न ही टीम में कोई कन्नड खिलाड़ी है। मूलतः इस टीम की मालिक बैंक घोटाले में भगोड़ विजय माल्या के पास थी। विजय जरूर कन्नडिगा हैं। लेकिन बाद में उन्होंने यह कंपनी ब्रिटिश मल्टीनेशनल कंपनी जायंट डिएगो को बेच दी है। अब यूनाइटेड स्पिरिट्स उसी एमएनसी की सहायक कंपनी है। यही नहीं, इस टीम के 11 में से चार खिलाड़ी तो विदेशी हैं और बाकी 7 सात गैर कन्नड और गैर कर्नाटकी हैं। टीम की कप्तानी मप्र के रजत पाटीदार के पास है तो टीम के हीरो विराट कोहली दिल्ली के हैं। बावजूद इस हकीकत के यह माहौल बनाया गया कि यह जीत कर्नाटक की महाविजय है। ये हाइप बनाया गया कि आरसीबी टीम ने आईपीएल (जो अपने आप में पैसे का ही पूरा खेल है) ट्रॉफी जीत कर इतिहास रच दिया है। अधोषिप्त रूप से इसमें अहमदाबाद के नरेन्द्र मोदी स्टेडियम में आरसीबी द्वारा पंजाब किंग्स को हराने का सियासी आत्मिक सुख भी शामिल था।

आरसीबी और राज्य सरकार के इस 'कर्नाटक गौरव इवेंट हाइप' में मीडिया भी बराबरी से हिस्सेदार था। लिहाजा यह तस्वीर पेंट की जाने लगी कि आईपीएल की जीत किसी अंतरराष्ट्रीय ट्रॉफी जीतने से कमतर नहीं है। सोशल मीडिया में तो यह जीत पागलपन की तरह छग गई। यही कारण था कि बेंगलुरु के अधिकांश युवा विजेता टीम और अपने नेताओं की एक झलक पाने के लिए भीड़ में कुचले जाने के लिए भी तैयार हो गए। यहां एक सवाल यह भी है कि जिन खिलाड़ियों को खेलते हुए महीने भर से लोग तकरीबन रोज टीवी पर देख रहे हैं, सोशल मीडिया पर उनके सारे कारनामे वायरल हैं, बावजूद इसके युवा सीधे उन्हें देखने के लिए इस तरह क्यों पगलाए रहते हैं? ऐसा कौन सा आकर्षण है, जो सेलेब्रिटी खिलाड़ी के करीब जाकर या उसे छूकर ही पूरा हो सकता है, जबकि पूरी विजेता टीम एक बंद बस में हाथ हिलाते गुजरने वाली थी। यानी बाहर से ज्यादा कुछ नहीं दिखना था, फिर भी तीन लाख से ज्यादा लोग, जिनमें ज्यादातर युवा थे, सब काम छोड़कर स्टेडियम के बाहर क्यों जमा हो गए? इनमे से कई तो पेड़ों पर चढ़कर और जिसे जहां जगह मिले वहां घुसकर खिलाड़ियों को देखना चाहता था। ऐसा पागलपन तो उस समय भी नहीं देखने को मिला था, जब भारत ने 1983 में पहली बार कपिलदेव के नेतृत्व में वन- डे वर्ल्ड कप जीता था। तब टीवी नया- नया आया ही था और सोशल मीडिया का अता पता नहीं था। हर भारतीय खुश था, लेकिन संयत भाव से। युवाओं की निर्बुद्ध दीवानगी के इस यक्ष प्रश्न का उत्तर शायद यही है कि सोशल मीडिया के गुलाम हो चुके युवा अपने चहेते स्टार के साथ या उसके अगल बगल, विचित्र मुद्राओं में फोटो खिंचवा कर उसे जल्द से जल्द सोशल मीडिया में पोस्ट कर ज्यादा से ज्यादा लाइक्स और व्यूज की खयाली दुनिया के स्वरंगिक आनंद उपभोगना चाहते हैं। यह तर्कातीत ऐहिक दुनिया है। दुर्भाग्य से इन तमाम सोशल मीडिया वीरों में चंद लोगों को छोड़ दें तो कोई भी आज विराट कोहली या रजत पाटीदार बनने के लिए पसीना बहाना और अडिग साधना नहीं करना चाहता। क्योंकि उसमें मेहनत लगती है, मोबाइली जिंगगी को दूर रखना पड़ता है। जबकि वो एक फोटो खिंचवाकर ही क्षणभर में विराट बनने का क्षणिक सुख भोगकर ही

संतुष्ट हैं। रील बनाने के लिए जान गंवाने का जोखिम उठाना, बिना सोचे समझे कहीं भी वीडियो बनाना और तुरंत सोशल मीडिया पर पापुतर हो जाने की अजब और निरर्थक जिद भी बेंगलुरु हादसे का बड़ा कारण है। अफसोस कि राजनीति पार्टियां भी इसी 'थोथे इवेंट कल्चर' को न सिर्फ पोषित कर रही हैं, बल्कि उसे सत्ता प्राप्ति और श्रेयार्जन का मटेरियल मान रही हैं। आरसीबी जश्न के मातम में तब्दील होने को ही दोष क्यों दें, ऑपरेशन सिंदूर को राजनीतिक रूप से भुनाने और उसे हर संभव तरीके से खारिज करने का सियासी खेल भी इसी मानसिकता से उपजा है। राजनीतिक दांव पिट जाए तो उसे हादसा कहना और हादसे पर फिर राजनीतिक रोटियां सेंकना अब इस देश की सियासी फितरत बन चुकी है। यूं हमेशा की तरह कर्नाटक सरकार ने इस हादसे की न्यायिक जांच के आदेश दिए हैं। उसकी रिपोर्ट आने के बाद कुछ कार्रवाई हो भी हो सकती है या उसे ठंडे बस्ते में डाला सकता है। मृतकों के परिजनों और घायलों को मुआवजे का ऐलान हो ही चुका है। बेंगलुरु की नई सुबह भी वैसी अफरा तफरी भरी है। बुधवार के हादसे को लेकर राजनीतिक पार्टियां एक दूसरे को दोषी ठहरा कर हादसे पर राजनीति न करने का सुभाषित पेलती रहेंगी। हकीमत मेंउधर प्रशासन से लेकर आईपीएल की आयोजक बीसीसीआई तक ने पूरे आयोजन से पल्ला झाड़ लिया है। जिंदगी भर का दर्द सिर्फ उनके हिस्से में रहना है, जिनके युवा बेटे, बेटी, बहन- भाई इस भगदड़ में अपनी जान हमेशा के लिए गंवा बैठे। आरसीबी की जीत को अब वो विजेता टीम भी शायद ही सेलिब्रेट कर पाए, जो यह सोचकर खुश थी कि जश्न का यह मौका 18 साल बाद आया है। घोर मातम में तब्दील हो चुके जीत के इस जश्न पर महान क्रिकेट खिलाड़ी और आरसीबी प्लेयर विराट कोहली की अत्यंत मार्मिक पोस्ट है कि मेरे पास कहने के लिए शब्द नहीं हैं। मैं पूरी तरह टूट चुका हूं। लेकिन क्या नेताओं राजनीतिक भूख टूटी है? क्या जीवन के हर पल को इवेंट में बदलने की कुबुद्धि बदली है? क्या सोशल मीडिया वीरों की पल में फेमस होने के लिए किसी भी हद तक जाने की मूर्खतापूर्ण जिद टूटी है? शायद नहीं !

मध्यप्रदेश की ट्रिजिम पॉलिसी निवेशकों के अनुकूल है: प्रमुख सचिव शुक्ला

दुनिया में हेल्थ एंड वेलनेस बहुत बड़ा सेक्टर है: प्रमुख सचिव सिंह

भोपाल (नप्र)। मध्यप्रदेश की ट्रिजिम पॉलिसी एवं वातावरण निवेशकों के अनुकूल है। उज्जैन नगरी हार्ट ऑफ स्पिरिचुअल इंडिया है। मुख्यमंत्री डॉ मोहन यादव के नेतृत्व में सरकार ने ट्रिजिम पॉलिसी 2025 लागू की है। इसके तहत 10 से 30 प्रकार की अनुमतियां ऑनलाईन समय-सीमा में उपलब्ध कराई जा रही है। पर्यटन के क्षेत्र में हॉटल, रिसॉर्ट, और अन्य प्रकार की पर्यटन सुविधाएँ उपलब्ध कराने के लिए पूंजी-निवेश पर 15 से 30 प्रतिशत का अनुदान दिया जा रहा है। निवेशक स्पिरिचुअल एवं वेलनेस के क्षेत्र में निवेश के लिए आगे आएँ, उन्हें शासन द्वारा हर संभव सुविधाएँ उपलब्ध कराई जाएंगी। यह बात प्रमुख सचिव पर्यटन श्री शिव शेखर शुक्ला ने गुरुवार को उज्जैन में 'स्पिरिचुअल एंड वेलनेस समिट-2025' में पैनल डिस्कशन सत्र को संबोधित करते हुए कहा।

मध्यप्रदेश पर्यटन विकास निगम, मध्यप्रदेश औद्योगिक विकास निगम एवं आनंद विभाग के संयुक्त तत्वावधान में मुख्यमंत्री डॉ मोहन यादव के मुख्य आतिथ्य में इस स्पिरिचुअल एंड वेलनेस समिट-2025 के दौरान दो सत्रों में पैनल डिस्कशन हुआ। जिसमें विषय विशेषज्ञों ने सार्थक चर्चा की। प्रथम सत्र के पैनल डिस्कशन में योगा निसर्ग एण्ड वैदिक योगा स्कूल के संस्थापक स्वामी चैतन्य हरी जी, एवीएन ग्रुप के मैनेजिंग डायरेक्टर डॉ रमेश वारियर, अपोलो आयुर्वेद पोजेक्ट लीडर डॉ. मेधा केएल, लाईसैंस होटल्स के डायरेक्टर श्री मुकुन्द



प्रसाद, इकोनोमिक्स टाईम्स की एडिटर सुश्री दीपशिखा, प्रमुख सचिव पर्यटन श्री शिव शेखर शुक्ला, प्रमुख सचिव औद्योगिक निवेश प्रोत्साहन तथा आनंद विभाग श्री राघवेन्द्र कुमार सिंह ने भाग लिया।

प्रथम सत्र के पैनल डिस्कशन में प्रमुख सचिव श्री राघवेन्द्र कुमार सिंह ने स्वागत उद्बोधन में कहा कि दुनिया में हेल्थ एवं वेलनेस सेक्टर बहुत बड़ा है। देश में मध्यप्रदेश ही एकमात्र राज्य है जहां आनंद विभाग है। उज्जैन आध्यात्मिक कला, संस्कृति एवं विज्ञान के क्षेत्र में प्राचीन काल से ही पहचाना जाता रहा है। प्रशासनिक क्षेत्र में भी सम्राट विक्रमादित्य ने इस नगरी को विशेष पहचान दिलाई है। यह आध्यात्मिकता एवं वेलनेस का केन्द्र है। प्रमुख सचिव श्री सिंह ने कार्यक्रम के उद्देश्यों पर प्रकाश

डालते हुए कहा कि मध्यप्रदेश हमेशा नवाचारों के लिए जाना जाता है। उन्होंने निवेशकों से कहा कि आपके सुझावों पर अमल किया जाएगा।

कलेक्टर श्री रौशन कुमार सिंह ने सिंहस्थ 2028 को ध्यान में रखते हुए आध्यात्मिक नगरी उज्जैन में किए जा रहे व्यापक विकास एवं निर्माण कार्यों उन्होंने तैयारियों के बारे में प्रजेंटेशन के माध्यम से विस्तार से अवगत कराया और उज्जैन के समग्र विकास के लिए कार्ययोजना पर प्रकाश डाला। उन्होंने कहा कि उज्जैन में सिंहस्थ को ध्यान में रखते हुए सुगम आवागमन की सुविधाएँ उपलब्ध कराई जा रही है। सत्वावल में 4 हेलिपैड का निर्माण कार्य जारी है, क्षिप्रा नदी को अक्विल प्रवाहमान बनाने के लिए काह डायवर्सन कर्त्ताज डवट परियोजना पर तेजी से काम किया जा रहा है, क्षिप्रा नदी पर दोनो ओर 29 कि.मी

नए घाट बनाए जा रहे है। सिंहस्थ मेला क्षेत्र में 2,376 हेक्टेयर में नगर विकास योजना पर कार्य किया जा रहा है। सड़क, सीवेज, पेयजल, बिजली आदि बुनियादी सुविधाओं के स्थाई स्वरूप से विकास एवं विस्तार पर विशेष तौर पर कार्य किया जा रहा है। उन्होंने निवेशको से आवाह्न किया कि वे उज्जैन को स्पिरिचुअल एवं वेलनेस सेंटर का हब बनाने में निवेश के लिए आगे आए।

बिल्डिंग वेलनेस इकोसिस्टम एण्ड वर्क फोर्स विषय पर दूसरे सत्र के पैनल डिस्कशन में प्रमुख सचिव श्री सदीप यादव, वीपी कैरली आयुर्वेदिक रूप की सुश्री मोना वालिया, तिरुपति एस्टेट्स के डायरेक्टर श्री मंदेश पारयानी ,आईआईएम इंदौर के डायरेक्टर श्री हिमांशु राय, ताईवान इंडिया आयुर्वेद एसोसिएशन के सहसंस्थापक श्री शुभम अग्निहोत्री, सपोर्ट्स फिटनेस कोच श्री विजय ठक्कर, आयुष मंत्रालय भारत सरकार की संयुक्त सचिव सुश्री कविता गाँ, इकोनॉमिक्स टाईम्स की श्री आशुतोष सिन्हा ने भाग लिया और निवेश से चर्चा की। प्रमुख सचिव श्री सदीप यादव ने कहा कि देश में मध्यप्रदेश में सबसे अच्छी वेलनेस पॉलिसी है। उज्जैन में रोजाना एक लाख से अधिक दर्शनार्थी आते है। कार्यक्रम का संचालन सुश्री शिखा सिंह ने किया तथा सत्र के अंत में सूत्रधार सुश्री दीपशिखा एवं श्री आशुतोष सिन्हा ने मंचासीन विषय विशेषज्ञों एवं पैनलिस्टों को स्मृति चिन्ह भेंट किए। इस अवसर पर जन प्रतिनिधि, वरिष्ठ प्रशासनिक अधिकारी और बड़ी संख्या में स्पिरिचुअल वेलनेस समिट में भाग लेने देश व प्रदेश के विभिन्न जिलों से आए, निवेशक एवं प्रतिभागी उपस्थित थे।

एमपी में प्री-मानसून में आंधी-बारिश का मौसम



भोपाल (नप्र)। मध्यप्रदेश में गुरुवार को भी प्री-मानसून की एक्टिविटी देखने को मिल रही थी। दोपहर 3 बजे से रायसेन में तेज बारिश शुरू हो गई थी। मौसम विभाग ने ग्वालियर, रतलाम समेत कुल 27 जिलों में आंधी-बारिश का यलो अलर्ट जारी किया है। मानसून के आने से पहले जून के पहले सप्ताह में प्रदेश में गर्मी का असर रहता है। भोपाल, इंदौर, उज्जैन, ग्वालियर-जबलपुर समेत कई शहरों में दिन का तापमान 40 डिग्री के पार पहुंच जाता है, लेकिन इस बार ऐसा नहीं है। इन शहरों में पारा 40 डिग्री से नीचे हो है। वहीं, यहां बारिश का दौर चल रहा है। अगले 4 दिन भी आंधी-बारिश का अलर्ट है।

मौसम विभाग के अनुसार, गुरुवार को ग्वालियर, श्योपुर, मुरैना, भिंड, दतिया, निवाड़ी, टीकमगढ़, छतरपुर, अशोकनगर, विदिशा, सागर, कटनी, उमरिया, डिंडोरी, मंडला, सिवनी, पांडुगों, बैतूल, हरदा, खंडवा, बुरहानपुर, खरगोन, बड़वानी, अलीराजपुर, रतलाम, मंदसौर और नीमच में आंधी-बारिश का अलर्ट है। यहां पर आंधी की रफ्तार 40 से 50 किलोमीटर प्रतिघंटा तक रह सकती है।

मध्यप्रदेश में पिछले 24 घंटे के अंदर कुल 35 जिलों में तेज आंधी के साथ बारिश हुई। जिन जिलों में बारिश हुई, उनमें इंदौर, धार, खंडवा, झाबुआ, बड़वानी, खरगोन, बुरहानपुर, भोपाल, सीहोर, रायसेन, राजगढ़, विदिशा, रीवा, सिंगरौली, सीधी, मऊर्जा, सतना, रतलाम, उज्जैन, शाजापुर, आगर-मालवा, देवास, बैतूल, छिंदवाड़ा, पांडुगों, सिवनी, मंडला, कटनी, जबलपुर, दमोह, सागर, पन्ना, छतरपुर, अशोकनगर और बालाघाट शामिल हैं।

उज्जैन में वेलनेस निवेश को मिला मुख्यमंत्री डॉ. यादव का प्रोत्साहन

भोपाल (नप्र)। मुख्यमंत्री डॉ. मोहन यादव ने उज्जैन में स्पिरिचुअल और वेलनेस समिट में वेलनेस क्षेत्र के निवेशकों से वन-टू-वन चर्चा की। मुख्यमंत्री डॉ. यादव ने निवेशकों को मध्यप्रदेश में निवेश के लिए खुले दिल से आमंत्रित किया और



राज्य की अनुकूल निवेश नीतियों पर प्रकाश डाला। मुख्यमंत्री डॉ. यादव ने निवेशकों को मध्यप्रदेश में निवेश के लिए प्रोत्साहित किया। सभी निवेशकों ने मध्यप्रदेश की निवेश अनुकूल और प्रगतिशील नीतियों की सराहना की और प्रदेश में निवेश के लिए संकल्प लिया। मुख्यमंत्री डॉ. यादव से अरबिंदो हॉस्पिटल ग्रुप के चेयरमैन डॉ. विनोद

भंडारी, लीजर होटल्स ग्रुप के डायरेक्टर श्री मुकुंद प्रसाद, शतायु आयुर्वेद के सीईओ और एमडी डॉ. मुरुंजय स्वामी, मेफेयर ट्रेवल्स के एमडी श्री शरद थडानी, लाभम ग्रुप के डायरेक्टर श्री गुणांग सोनी, शांतिगिरी आश्रम के जोनल हेड स्वामी चित्तसुधन ज्ञान तपस्वी, रॉयल ऑर्किड होटल के डायरेक्टर श्री सुदीप राय, एरा हॉस्पिटैलिटी की संस्थापक श्री शिवंदर सिंह, सीएचएल हॉस्पिटल ग्रुप के डायरेक्टर श्री राजुल भार्गव, लेटेन्ट डेवकॉन के डायरेक्टर श्री देवांग कपाडिया, ज़िंदल नेचरक्वोर इंस्टीट्यूट के चीफ एडमिनिस्ट्रेटिव ऑफिसर श्री सुधीर एम.वी., ट्रेवलपैक के चेयरमैन श्री अशोक पटेल, हार्टफूलनेस इंटरफेथ प्रोग्राम्स एंड इवेंट के डायरेक्टर श्री त्रिलोचन चावला और सनसेट डेजर्ट कैप के सीईओ और एमडी श्री हितेश्वर सिंह सिंसीदिया ने वन-टू-वन चर्चा की।

मुख्यमंत्री डॉ. यादव के नेतृत्व में, मध्यप्रदेश वेलनेस और आध्यात्मिक पर्यटन के केंद्र के रूप में अपनी स्थिति मजबूत करने के लिए प्रतिबद्ध है। निवेशकों के इस उत्साहजनक प्रतिसाद से प्रदेश में रोजगार सृजन और आर्थिक विकास को नई गति मिलने की उम्मीद है, जिससे मध्यप्रदेश को वैश्विक वेलनेस मानचित्र पर एक प्रमुख स्थान मिल सकेगा।

सिकल सेल रोग अनुसंधान के लिए चिकित्सक आगे आए: राज्यपाल शादी के पूर्व जेनेटिक कार्ड मिलान जरूर किया जाये, राज्यपाल सिकल सेल सेंसेटाइजेशन कार्यक्रम में हुए शामिल

भोपाल (नप्र)। राज्यपाल मंगुभाई पटेल ने कहा कि सिकल सेल उन्मूलन प्रयासों में शोध और अनुसंधान पर विशेष ध्यान दिया जाना चाहिए। चिकित्सा की विभिन्न पद्धतियों के द्वारा रोग उन्मूलन के लिए समन्वित प्रयासों की आवश्यकता है। उन्होंने कहा कि हमारे वनों में प्रचुर मात्रा में जड़ी-बूटियां उपलब्ध हैं। आवश्यकता शोध और अनुसंधान के द्वारा उनकी उनकी उपयोगिता के प्रमोणीकरण की है।

राज्यपाल श्री पटेल गांधी मेडिकल कॉलेज में आयोजित सिकलसेल सेंसेटाइजेशन कार्यक्रम को संबोधित कर रहे थे। कार्यक्रम का आयोजन गांधी मेडिकल कॉलेज की एलुमिनाई द्वारा किया गया। इस अवसर पर उप मुख्यमंत्री श्री राजेन्द्र शुक्ल भी मौजूद रहे।

राज्यपाल श्री मंगुभाई पटेल ने कहा कि सिकल सेल के उन्मूलन प्रयासों के लिए सबसे साथ और सबसे प्रयासों की एकजुट आवश्यकता है। प्रत्येक व्यक्ति अपने स्तर पर सिकल सेल की जागरूकता में सक्रिय सहभागिता करें। राज्यपाल श्री पटेल ने कहा कि वर्ष 2047 तक सिकल



सेल उन्मूलन के लक्ष्य को प्राप्त करने के लिए जागरूकता ही सबसे बड़ा टूल है। हम में से प्रत्येक व्यक्ति सिकल सेल के लक्षणों, उपचार और संभावनाओं के प्रति स्वयं जागरूक हो। फिर जागरूकता दूत के रूप में अपने आस-पास, और समुदाय को जागरूक करें।

राज्यपाल श्री पटेल ने कहा कि नई पीढ़ी को सिकल सेल एनीमिया से बचाने के लिए वर-वधू शादी के पूर्व सिकल

सेल जेनेटिक कार्ड का मिलान जरूर करें। गर्भावस्था में जरूरी जाँच कराए। संतान के जन्म के 72 घंटे के भीतर उनकी सिकल सेल एनीमिया की जाँच अवश्य करें। राज्यपाल श्री पटेल ने सिकल सेल से पीड़ित बच्चों एवं उनके परिजनों से आत्मीय मुलाकात की। उनकी कुशल क्षेम जानी। सभी को अच्छे खान-पान, व्यायाम और पौष्टिक आहार लेने की सलाह दी।

उप मुख्यमंत्री श्री राजेन्द्र शुक्ल ने प्रधानमंत्री श्री नरेन्द्र मोदी के नेतृत्व में शहडोल से प्रारम्भ हुए सिकल सेल उन्मूलन मिशन- 2047 के तहत प्रदेश सरकार के प्रयासों की विस्तार से जानकारी दी। उन्होंने बताया कि सिकल सेल जाँच की गहनता को बढ़ाने, प्रदेश के सभी मेडिकल कॉलेजों में प्रीनेटल टेस्टिंग के सेंटर ऑफ़ एकसीलेंस की स्थापना की जाएगी। सांसद श्री आलोक शर्मा ने सिकल सेल उन्मूलन की प्रतिबद्धता के लिए केंद्रों एवं राज्य सरकार के सघन प्रयासों की विस्तार से जानकारी दी और सराहना की।

राज्यपाल श्री पटेल का कार्यक्रम में पुष्पगुच्छ से स्वागत किया गया। राज्यपाल श्री पटेल को सिकल सेल जागरूकता पर आधारित किताब और एच.पी.सी.एल. की डायमॉन्स्टिक किट भेंट की गई। विश्व पर्यावरण दिवस के अवसर पर राज्यपाल श्री पटेल को एलुमिनाई एसोसिएशन के प्रतिनिधियों द्वारा पौधे भेंट किए गए। उन्होंने इन पौधों को गांधी मेडिकल कॉलेज परिसर में रोपण के लिए दे दिया।

